
Сустрэчаз лідэрам 
Беларускай перспектывы 


Аляксандр ВЯРБІЦКІ 

У аўторак 19 кастрычніка ў Цэнтры 
грамадзянскай адукацыі Польшча-Бе- 
ларусь у Беластоку адбылася сустрэча 
лідэра грамадзянскага руху Беларуская 
перспектыва 1 адначасна галоўнага рэ- 
дактара аднайменнага бюлетэня Ва- 
лянцінай Трыгубовіч. Грамадзянскі 
рух Беларуская перспектыва ўзнік 
у 1995 годзе 1 быў выкліканы патрэбай 
рэформы структуры Беларускага на- 
роднага фронту. Заснавальнікамі руху 
былі побач з Вялянцінай Трыгубовіч 
дзеячы БНФ Валянцін Голубеў, Уладзі- 
Мір Анцулевіч 1 Віктар Івашкевіч. Га- 
лоўнай мэтай сабе рух паставіў падрых- 
тоўку будучыні Беларусі на выпадак 
адхілення ад улады цяперашняга рэжы- 
му. Рух вядзе асветніцкую дзейнасць га- 
лоўным чынам сярод моладзі. Ужо ад 
двух гадоў на беларускай правінцыі 
працуюць народныя універсітэты; па 
адным у кожнай вобласці: у Лідзе, На- 
ваполацку, Мазыры, Маладзечне, Пін- 
ску 1 Бабруйску. Кожную суботу іня- 
дзелю выкладчыкі з Мінска чытаюць 
там лекцыі. Найбольшаю папулярнас- 
цю ў слухачоў карыстаюцца гісторыя 
Беларусі, гісторыя беларускай культу- 
ры, эканоміка 1 рыначныя рэформы ды 
паліталогія -- як павінна змяняцца гра- 
мадства і яго менталітэт, бо шмат сён- 
няшніх праблем, з якімі мае дачыненне 
Беларусь, звязаны з савецкім менталі- 
тэтам. Задача руху -- дэсаветызацыя. 
Рух утрымоўвае цесныя сувязі з Цэнт- 
рам міжнарожных адносін у Варшаве; 
лепшыя студэнты народных універсітэ- 
таў выязджаюць на два тыдні ў Поль- 
шчу, дзе слухаюць лекцыі і знаёмяцца 
з жыццём у Польшчы. Сёлета дваццаць 
чалавек пабывала ў Плоньску і параў- 
нанне польскай 1 беларускай рэчаіснас- 
ці шакіравала іх. Тое, з чым яны вяр- 
нуліся, будзе іх праграмай працы на 
бліжэйшыя два гады, а іх аналізы бу- 
дуць публікаваны ў бюлетэні. Право- 
дзяцца таксама супольныя мерапрыем- 
ствы з Цэнтрам грамадзянскай адука- 
цыі Польшча-Беларусь; нядаўна ад- 
быўся трохдзённы семінар у Гродне. 

У Беларусі сітуацыя за апошнія дзе- 
сяць гадоў вельмі змянілася. І калі б 
з тадышнім энтузіязмам беларусаў бы- 
лісённяшнія веды -- сёння Беларусь вы- 
глядала б зусім інакш. 

У Беларусі па загаду прэзідэнта Лу- 
кашэнкі праводзілася перарэгістрацыя 
грамадскіх 1 палітычных арганізацый. 
Беларускай перспектыве ўлады адмові- 
лі рэгістрацыю, спасылаючыся на... 
дрэнны адрас установы. 

Валянціна Трыгубовіч аднеслася 
таксама да масавай дэманстрацыі, якая 
адбылася 17 кастрычніка ў Мінску. Бы- 
ла гэта другая па масавасці імпрэза пас- 
ля лютаўскай дэманстрацыі! ў 1990 го- 

[працяг з” 4] 





Юныя ўдзельнікі конкурсу з аргапізатарам. Стаяць справа: Анеля Кендысь, Яўген Вапа, Лю- 
цыпа Дапіліюк, Ірэна Кулік і Ілона Карпюк. Сядзяць: Анна Садоўская, Анэта Галімская і Бар- 


бара Трафіміок. 


Шукаць свой голас 


Фота Ганны КАНДРАЦЮК 





Міра ЛУКША 
-- Гэта вельмі цікавая паэзія, асабліва маладога пакалення, -- сказаў 
на завяршэнні ІУ Агульнапольскага конкурсу беларускай паэзіі і прозы 
член журы, вядомы паэт Ежы Плютовіч. -- Гэта дае надзею, што з гэтага 
асяроддзя вырастуць нейкія новыя, выдатныя творцы. 


Беларускі саюз у Польшчы і Праграм- 
ная рада тыднёвіка Ніва” закончылі 16 
кастрычніка г.г. літаратурны конкуре 
Дэбют 799”. Колькасць удзельнікаў, як 
заўважыў старшыня БС Яўген Вапа, да- 
зваляе сцвердзіць, што некаторыя твор- 
цы паспелі ўжо развінуць крылы. 

Арганізацыя конкурсу была магчы- 
мая дзякуючы Міністэрству культуры 
1 мастацтва, Міністэрству нацыяналь- 
най адукацыі, Фонду імя Стэфана Ба- 
торыя 1 Управе горада Беластока. 

-- Гэта вялікая радасць сустракацца 
з году ў год, у штораз рознай кампаніі, 
бачыўшы таксама тых, што не ўцяклі 
пасля першага выдання конкурсу. Ся- 
род іх -- маю надзею, што праз некаль- 
кі гадоў -- прафесар Чыквін будзе лі- 
чыць сябрамі, Белавежы”, -- заўважыў 
Я. Вапа. -- Пераемнасць беларускай лі- 
таратуры на Беласточчыне не знікне, 
а будзе пашырацца і развівацца. 

Ганна Сурмач, старшыня Згуртаван- 
ня беларусаў свету , Бацькаўшчына”, 
якая выступіла таксама як чытач, перад 
уручэннем ганаровых грамат ад ЗБС, 
вельмі ўзрушана прамовіла: 

-- Сёння паэтычнае свята. А для мя- 
не сапраўднае свята душы. Я ўчора па- 
знаёмілася з вашым зборнікам ,, Вобра- 
зы думак”. Я чытала вашы шчырыя, 
прыгожыя, беларускія вершы 1 аповеды, 
мне проста не спалася ўсю ноч пасля гэ- 
тага. Мы бачым -- на Беласточчыне 
кожнае пакаленне ўзрастае людзьмі, уз- 
растае ў ніву, узыходзіць і шчыра імк- 
нецца душа да беларускасці... Белару- 
скі саюз спрыяе таму, каб ваша слова 
данесці да людзей. 


Якраз за арганізацыю Агульна- 
польскага конкурсу беларускай паэзіі 
1 прозы, з падзякаю за выдатную арга- 
нізацыю і саму ідэю, а таксама ўсяму 
калектыву , Нівы” за развіванне твор- 
чае існасці маладых беларусаў, гурта- 
ванне беларусаў і апісванне іх жыцця 
старшыня ЗБС уручыла ганаровыя 
граматы. Звярнула ўвагу таксама на 
маладых творцаў, якія ўсе гады пры- 
малі ўдзел у конкурсах 1 вылучаюцца 
творчай паставай у асяроддзі, уруча- 
ючы грамату ад ЗБС Жанэце Ролі 
(у гэтым конкурсе Жанэта заваявала 
І месца ў сваёй групе). 

На конкурс паступіла 41 праца (у мі- 
нулым годзе -- 36). Рэгламент конкур- 
су асаблівую ўвагу адводзіў дэбютан- 
там. У конкурсе першы раз прымала 
ўдзел 13 асоб. Пяцёра пачаткоўцаў бы- 
ло ў І групе (вучні пачатковых школ), 
сямёра -- вучняў сярэдніх школ 1 адна 
сярод дарослых. Журы конкурсу (На- 
дзея Артымовіч, Ежы Плютовіч, Сак- 
рат Яновіч 1 Адам Глёбус) на пасяджэн- 
Ні 25 чэрвеня г.г. ацанілі прысланыя 
працы. А сёння ўручаны былі ўзнагаро- 
ды найлепшым. У першай групе на ІІ 
месцы апынулася Анэта Галімская 
з Ягаднік, а Мажэна Жменька з Бель- 
ска-Падляшскага -- на ПІ (абедзве -- 
узнагароджаныя таксама за дэбют). 
У другой групе (вучні сярэдніх школ) 
галоўная ўзнагарода за дэбют -- Аль- 
жбеце Негярэвіч з Гайнаўкі. Вылучаны 
Юрка Буйнюк з Маліннік і Юстына Ка- 
ралько з Бельска-Падляшскага. У трэ- 
цяй групе (дарослыя) на І месцы Рэна- 

[працяг з” 3] 





Зараз пасля Новага года ў белару- 
скім тэлебачанні пачынаецца падрых- 
тоўка да веснавой сяўбы. Лукашэнкаў- 
скія журналісты вядуць размовы з уся- 
лякімі савецкімі інтэлектуаламі і верты- 
кальшчыкамі. І хаця невядома аб чым 
яны гавораць, аднак ход дыскусіі вы- 
клікае ўражанне, быццам бы краіна 
рыхтавалася да нейкай ваеннай акцыі. 
Бліжэй вясны Лукашэнка штогод склі- 
кае нараду гаспадарчага актыву. Пад- 
час прамой трансляцыі тэлегледачы 
могуць пабачыць як вялікі ,,вождь” Кі- 
руе бітвай за ўраджай”. 

[валюнтарызм ч” 4] 





Ролю фарпосту Беларусі выпаўняў 
Беласток. Склалася ўражанне, што 
ў Кракаве ўспрымаюць нас як вельмі 
моцную нацыю, якая амаль што кіруе 
тутэйшым тэлебачаннем, паспяхова 
псуе нервы засценкавым палітыкам (Чу- 
лі ўжо там пра гевалт, які ўчыніў пасол 
Юргель супраць ,Часопіса”) і стварае 
сваю медыяльную імперыю -- Радыё 
Рацыя. Варта было праехацца на другі 
канец Польшчы, каб такое пачуць! 
[гордасць з” 5] 












Беларускі фальклор на чаромхаў- 
скім мерапрыемстве прэзентаваў ка- 
лектыў ,Ліцьвіны” пад кіраўніцтвам 
Уладзіміра Хрыстовіча. Мінскія арты- 
сты з'яўляюцца лаўрэатамі тэлевізій- 
нага Фестывалю Залатыя ключы”. Ка- 
лектыў паспяхова выступаў з канцэр- 
тамі некалькі разоў ў Польшчы і Сла- 
веніі. У Чаромсе заспяваў ён і нам доб- 
ра вядомыя песні. 


[фольк з” 8] 





знайсці і сфатаграфаваць кожны за- 
паўшы ў душу аўтара крыж! Яны ста- 
яць усюды: ускрай дарогі, на ўзгорку, 
у полі, ля вёскі, за стадоламі, у жыце, 
сярод бяроз, у валунах, а нават у ва- 
дзе, залітыя ў час веснавога разліву. 
[альбом ж” 9] 





У 1940 годзе савецкія салдаты вы- 
кінулі косці а. Парфенія і матушкі Юлі- 
яніі з грабніцы, якая знаходзілася 
ў цаглянай капліцы і закапалі за агаро- 
джаю. Жыхары вёскі Дубіны расказва- 
лі, што часткова разбурана была і кап- 
ліца. Салдаты скінулі і закапалі побач 
святара купал, павыносілі іконы, а кап- 
ліцу перарабілі на склад амуніцыі. 

[свяпатацтва з” 19] 





Пісьменніцкая сустрэча 


ў Гродне 


15-16 кастрычніка ў Гродне адбы- 
ваўся міжнародны пісьменніцкі семінар 
пад назвай , Культура памежжа”. У ім 
прымалі ўдзел літаратары з Мінска, 
Гродна і Варшавы. Арганізатарамі 
з беларускага боку былі Саюз пісьмен- 
нікаў Беларусі 1 Гродзенскі аблвыкан- 
кам. Гэта прыдало семінару асаблівую 
пікантнасць, бо адносіны арганізата- 
раў паміж сабой цяжка назваць добры- 
МІ. Так у гэтым годзе гродзенскія ўла- 
ды звольнілі з працы дырэктара літа- 
ратурнага музея імя Максіма Багдано- 
віча, старшыню гродзенскай пісьмен- 
ніцкай арганізацыі Дануту Бічэль-За- 
гнетаву. Не так даўно Саюз пісьменні- 
каў быў пазбаўлены свайго памяшкан- 
ня -- былога кабінета знакамітага 
Аляксея Карпюка ў доме-музеі Элізы 
Ажэшка. Яно перададзена Саюзу паля- 
каў, а напярэдадні семінару з дому бы- 
ла знята шыльда, на якой паведамля- 
лася, што ў доме Элізы Ажэшка знахо- 
дзіцца Саюз пісьменнікаў Беларусі. 

Такім чынам гродзенскім літарата- 
рам нават не было дзе спаткаць гасцей 
І лёс семінару залежыў ад уладаў. Яны 
выдзелілі для пісьменніцкай сустрэчы 
памяшканне ў абласной бібліятэцы імя 
Карскага. Як прадстаўнік аблвыканка- 
ма, у семінары прыняла ўдзел былы га- 
лоўны камуністычны, а зараз , верты- 
кальны” ідэолаг Марыя Бірукова. 
З Мінска прыехалі Вольга Іпатава, 
Уладзімір Мархель, Навум Гальпяро- 
віч. Літаратурную Гродзеншчыну на 
семінары прадстаўлялі Данута Бічэль- 
Загнетава, Аляксей Пяткевіч, Алесь 
Чобат, Ігар Жук, Эдуард Мазько. Усе 
чакалі з Варшавы былога міністра 
культуры Польшчы Міхала Ягелу, ад- 
нак яго не было. Нягледзячы на гэта 
польская дэлегацыя выглядала прад- 
стаўніча. У Гродна прыехалі беларускі 
паэт Алесь Барскі, перакладчык Чэслаў 
Сэнюх, старшыня таварыства .,,Поль- 
шча -- Беларусь” Баляслаў Хмялінскі, 
літаратары Януш Тэрмер, Эўгеніюш 
Кабатц, Рамуальд Карась 1 малады па- 
эт Эрык Хабоўскі. 


Марыя Бірукова расказала гасцям 
пра поспехі Гродзеншчыны, пра тое, як 
добра развіваецца тут беларускамоўнае 
школьніцтва (здзіўленыя гродзенцы да- 
ведаліся, што больш 7079 школ Прыня- 
моння беларускамоўныя) 1 нават сама 
яна добра ведае мову і некалі гадзіна- 
мі размаўляла на ёй з Аляксеем Карпю- 
ком. У сваю чаргу Алесь Барскі распа- 
вёў пра аддзяленне беларускай філало- 
гі пры Варшаўскім універсітэце, і Як 
студэнты пачалі траціць цікавасць да 
беларускай мовы пасля рэферэндуму 
1995 года ў Беларусі. Госці з Мінска 
ставілі сваёй мэтай наладзіць кантак- 
ТЫ, якія ў далейшым далі б магчымасць 
друкавацца беларускім пісьменнікам 
у Польшчы. Гродзенцы больш акцэн- 
тавалі ўвагу на польска-беларускія 
культурныя ўзаемасувязі ў сучаснасці 
1 МІНУЛЫМ. 

Напрыканцы семінара адбылося 
спатканне з сябрамі Саюза пісьменні- 
каў Гродзеншчыны, якія не былі афі- 
цыйнымі ўдзельнікамі сустрэчы. ДЛЯ ІХ, 
у першую чаргу, гэта была магчымасць 
пачытаць свае творы, бо як сказаў па- 
эт Рычард Бялячыц са Шчучынскага 
раёна: Зараз мы не на памежжы. У Бе- 
ларусі пісьменніцтва знаходзіцца быц- 
цам на эміграцыі. Нам няма магчымас- 
ці выказацца ні ў радыё, ні па тэлеба- 
чанні”. Пасля вершаў гродзенцаў Алесь 
Барскі выказаў жаданне, каб у наступ- 
ных польска-беларускіх сустрэчах 
у Гайнаўцы і Белавежы прынялі ўдзел 
гродзенцы, бо раней прыязджалі толь- 
Кі мінчукі. А спадарыня Бірукова па- 
шкадавала, што апошнім часам улады 
рэдка сустракаюцца з літаратарамі 
1 паабяцала, што літаральна праз ты- 
дзень будзе вырашана пытанне пра 
пісьменніцкае памяшканне (гродзен- 
скія паэты тактоўна прамаўчалі, але ве- 
ры словам ідэолага не далі - аўт.). 

Скончыўся семінар у лепшых савец- 
кіх традыцыях. Польскіх гасцей павез- 
лі паказаць узорна-паказальны калгас 
»,Прагрэс”. 

Зміцер КІСЕЛЬ 


Жабракоў-мільянераў больш 


не будзе 


Яшчэ не ўсе жыхары Беларусі паспе- 
лі ўбачыць апошняе вынаходніцтва 
Нацыянальнага банка краіны -- пяці- 
мільённую купюру, як стала вядома, 
што хутка з'явяцца зусім іншыя гро- 
шы. 20 кастрычніка кіраўніцтва Нацы- 
янальнага банка распаўсюдзіла інфар- 
мацыю, згодна з якойз І студзеня 2000 
года ў абарачэнне будуць выпушчаны 
новыя разліковыя білеты. Гэта будуць 
1, 5, 10, 20, 50, 100, 500, І 000 15 000 
рублёў. Такім чынам у краіне адбу- 
дзецца чарговая дэнамінацыя. Усе цэ- 
ны і заробкі зменшацца ў тысячу ра- 
зоў. На працягу 2000 года старыя гро- 
шы з шматлікімі нулямі будуць пры- 
мацца да плацяжоў аднолькава з но- 
вымі. Інфармацыя пра кошт тавараў 
у крамах павінна падавацца як у но- 
вых, так і ў старых цэнах. З 2001 па 


2003 год застаўшыяся мільёны можна 
будзе абмяняць у банках. 

Безумоўна рашэнне пра дэнамінацыю 
прыняў не хто іншы як Аляксандр Лу- 
кашэнка. 19 кастрычніка ён выдаў свой 
613 указ, якім абвясціў замену грошай. 
Адказваць за выкананне ўказа павінны 
Савет Міністраў 1 Нацыянальны банк. 

Першую дэнамінацыю Аляксандр Лу- 
кашэнка абвясціў адразу пасля свайго 
прыходу да ўлады. Тады такі крок тлу- 
мачыўся, між іншым тым, што трэба вы- 
праўляць наступствы кіраўніцтва Кебі- 
ча, пры якім інфляцыя загнала кошт бе- 
ларускага рубля да некалькі дзесяткаў 
тысяч у параўнанні з доларам. 

Зараз долар можна набыць ужо за 
700 тысяч рублёў. Пасля І студзеня гэ- 
та будзе ўсяго 700. 


(зк) 


Ребята, вы заблуждаетесь, 
скоро тут будет Россия! 


Чым хутчэй улады імкнуцца пазба- 
віць краіну незалежнасці, тым прыволь- 
ней на беларускай зямлі адчуваюць ся- 
бе расійскія фашысты. 8 кастрычніка, 
у дзень з'яўлення ў друку праекта дамо- 
вы пра стварэнне расійска-беларускай 
саюзнай дзяржавы, па Гродне былі рас- 
паўсюджаны ўлёткі арганізацыі расій- 
скіх нацыстаў (Русское национальное 
единство). У іх паведамлялася, што 10 
кастрычніка ў 12 гадзін дня ў цэнтры 
горада, каля помніка савецкаму генера- 
лу Сакалоўскаму збяруцца фашысты, 
каб распаўсюдзіць сярод гродзенцаў Ін- 
фармацыю пра РНЕ. 

У азначаны час да помніка генералу 
прыйшло некалькі расійскіх нацыстаў, 
якія трымалі ў руках улёткі РНЕ. Адзін 
зіх быў апрануты ў чорную форму, 
у яго на рукаве красавалася свастыка. 
Вакол імправізаванага пікету сабрала- 
ся некалькі дзесяткаў хлопцаў 1 дзяўчат 
з Маладога фронту і анархісцкай арга- 
нізацыі ,Чырвоны Жонд”, ЯКІЯ ЯШЧЭ 
вясной гэтага года аб'ядналіся ў Анты- 
фашысцкі цэнтр. Яны вырашылі пагля- 
дзець на дзеянні фашыстаў і на рэак- 
цыю на гэта мясцовай улады. Іншых 
гродзенцаў пікет абсалютна ие заціка- 
віў. Таму, каб неяк пазбыцца сваёй ,Лі- 
таратуры”, прадстаўнікі РНЕ вымуша- 
ны былі раздаваць яе антыфашыстам, 
якія падыходзілі да пікета 1 заводзілі 
правакацыйныя размовы накшталт: 
. Хлопцы! Я вельмі хачу запісацца ў ва- 
шу арганізацыю, але маю адну прабле- 
му -- па нацыянальнасці яўрэй”. Разу- 
меючы, што над імі здзекуюцца, адзін 
з пікетоўшчыкаў заявіў: ,Ребята, вы 
заблуждаетесь. Подумайте о будуіцем. 
Скоро тут будет Россия”. 

Далейшыя падзеі паказалі, што нада- 
ло такой упэўненасці расійскаму нацы- 
сту. Да пікета пад'ехала міліцэйская ма- 
шына. Паразмаўляўшы з фашыстамі 
некалькі хвілін, ахоўнікі правапарадку 
атрымалі ад іх па ўлётцы 1 ад'ехалі. Ак- 
цыя РНЕ працягвалася каля гадзіны. 


Пасля яе заканчэння зноў зЗ'ЯВІЛІСЯ МІЛІ- 
цыянеры і затрымалі... двух антыфашы- 
стаў. У міліцэйскім пастарунку хлопцаў 
знялі на відэакамеру 1 параілі сядзець па 
хатах, а з фашыстамі, маўляў, разбярэц- 
ца сама міліцыя. 

Тое самае было сказана маладым бе- 
ларускім патрыётам у красавіку гэтага 
года, калі пасля пасяджэння антыфа- 
шысцкага камітэта міліцыя затрымала 
яго ўдзельнікаў. Адзін з іх, лідэр рок- 
гурту ,Реуіаноп”, Андрэй Пачобут быў 
на чацвёра сутак пасаджаны за краты. 

З таго часу ўлёткі РНЕ, свастыкі, фа- 
шыстоўскія надпісы не раз з'яўляліся ў го- 
радзе. Аднак адкрыта паказацца ў Грод- 
не расійскія фашысты да 10 кастрычніка 
не асмельваліся. Магчыма яны памяталі, 
як іх білі беларускія хлопцы ў лютым, ка- 
лі. ,голеныя галовы” паспрабавалі зрабіць 
напад на памяшканне БНФ. 

Яны набраліся нахабства, калі адчулі 
як да іх ставяцца ўлады. Бо спыніць .,Ка- 
рычневых” не цяжка. Вядома, што яны 
знаходзяць сваіх прыхільнікаў сярод тых 
жыхароў былых ,, ваенных гарадкоў” са- 
вецкага войска, якія з'яўляюцца гэтак 
званым крымінальным элементам. 

Нягледзячы на тое, што патуранне фа- 
шыстам з боку ўлад можа прывесці да 
адкрытых сутычак паміж беларускай 
моладдзю і расійскімі шавіністамі (во- 
пыт паказвае на чыім баку будзе міліцыя 
і суды) шэраг прадстаўнікоў грамадскіх 
і палітычных арганізацый Гродна напі- 
салі адкрыты ліст да кіраўніка горада. 
Аўтары ліста патрабуюць адказаць, ча- 
му фашыстоўскі пікет адбываўся там, дзе 
гарвыканкам афіцыйна забараніў усе не- 
дзяржаўныя мерапрыемствы 1 за пару- 
шэнне гэтага загаду апазіцыяй міліцыя 
рэагуе жорстка 1 імгненна. Ад уладаў ча- 
каецца таксама адказ, чаму заўважыў- 
шы герб Пагоня” на рукавах маладых 
беларускіх патрыётаў амапаўцы кіда!оц- 
ца ў бойку, а свастыка ў іх не выклікае 
ніякай рэакцыі. 

Зміцер КІСЕЛЬ 


Свята ў гонар змагароў 


за нпезаленснасць 


24 кастрычніка ў мястэчку Свіслач 
і на месцы былой сядзібы сям”і Каліноў- 
скіх у Якушоўцы адбыліся ўрачыстасці 
прысвечаныя памяці братоў Віктара 
1 Кастуся Каліноўскіх І ўсіх паўстанцаў 
1863 года. Імпрэза ладзіцца ўжо трэці 
год і ўсё больш набывае агульнабела- 
рускі характар. 

Усё пачалося з таго, што некалькі эн- 
тузіястаў, у тым ліку свіслачанін Віктар 
Трашчановіч, гродзенскі каваль Юрась 
Мацко і скульптар Уладзімір Панцяле- 
еў у 1997 годзе аднавілі магілу Віктара 
Каліноўскага на свіслацкіх могілках. 
На асвячэнне адрамантаванага крыжа 
прыехала група моладзіз Гродна, Ліды 
1 Мінска. На наступны год Гродзенская 
арганізацыя Беларускай сацыял-дэма- 
кратычнай грамады наладзіла ў Яку- 
шоўцы бардаўскі канцэрт. Пасля гра- 
мадоўцы выступілі з ініцыятывай зра- 
біць мерапрыемства традыцыйным 
1 агульнакраёвым. 

Сёлета свіслацкія майстры і Юрась 
Мацко зрабілі шасціметровы крыж, які 
напярэдадні ўрачыстасцяў быў устаноў- 
лены ў Якушоўцы побач з падмуркам 
сядзібы Каліноўскіх. 24 кастрычніка да 
крыжа прыехала каля 200 чалавек 
з Гродна, Мінска, Слоніма, Свіслачы, 
Ліды, Мастоў. Да гэтага яны пабывалі 
на магіле Віктара Каліноўскага, дзе па- 


этка Данута Бічэль-Загнетава прачыта- 
ла некалькі сваіх вершаў із кароткай 
прамовай выступіў Уладзімір Арлоў. 
Пасля супольнай малітвы на могілках, 
былі ўскладзены кветкі да помнікаў Ка- 
стусю Каліноўскаму 1 Рамуальду ТГраў- 
гуту. Аднак галоўныя падзеі адбыліся 
ў Якушоўцы. Каля крыжа прайшоў ура- 
чысты мітынг. З прамовамі да моладзі 
звярнуліся кіраўнікі БНФ Лявон Барш- 
чэўскі і Алесь Чахольскі. Адметна, што 
ўдзел ў імпрэзе прымалі прадстаўнікі 
абедзьвюх нядаўна ўтварыўшыхся плы- 
няў у Народным фронце і маглі паміж 
сабой паразумецца. Пасля адбылося ка- 
роткае абмеркаванне планаў аб'яднаць 
Беларусь з Расіяй. Гэта скончылася 
тым, што Віктар Сазонаў 1 Уладзімір 
Хільмановіч спалілі праект расійска-бе- 
ларускай дамовы. На мітынгу прагуча- 
ла думка, што праект павінен паліцца 
па ўсёй Беларусі ітады інтэгратары” 
не змогуць сцвярджаць, быццам бела- 
русы самі адмаўляюцца ад незалежнас- 
ці сваёй краіны. 

Пасля мітынгу імпрэза працягнула- 
ся на ўскрайку Белавежскай пушчы, дзе 
каля вогнішча адбыўся канцэрт бардаў. 
Свае новыя і ўжо стаўшыя шлягерамі 
песні прадставілі слухачам Зміцер СІ- 
даровіч, Андрэй Мельнікаў, Віктар 
Шалкевіч 1 Кася Камоцкая. (зк) 

Шукаць свой голас 


[1 з” працяг] 
та Більмін з Беластока, на П -- Івона 
Марціновіч з Беластока, вылучаны -- 
Анеля Місяюк з Галадоў 1 Зінаіда Лук- 
ша-Кавалевіч з Беластока. Агульнай уз- 
нагародай для ўсіх удзельнікаў быў ужо 
выдадзены калектыўны зборнічак 
Вобразы думак” 1 сувеніры. У зборні- 
ку змешчаны ўсе працы ўзнагароджа- 
ных аўтараў 1 лепшыя творы іншых 
удзельнікаў конкурсу, а таксама былі ім 
уручаны навейшыя кнігі -- выданне 
Праграмнай рады тыднёвіка .,, Ніва” -- 
Надзеі Артымовіч ,, Адплывае спакой- 
нае неба” ікніга , Вяртанне да сваіх”, 
складзеная Сяргеем Чыгрыным, выда- 
дзеная Беларускім саюзам. Зборнік тво- 
раў Станіслава Грынкевіча, Франука 
Грышкевіча 1 Уладыслава Казлоўшчы- 
ка, які складальнік назваў літаратурнай 
сенсацыяй, быў прэзентаваны ім на су- 
стрэчы. 

Сваю сімвалічную ўзнагароду ўста- 
навіў для найцікавейшых, падаючых Лі- 


У завяршаючай конкурс сустрэчы прымалі ўдзел бацькі і дзеці. Фота Ганны КАНДРАЦЮК 


таратурныя надзеі, маладых творцаў 
Ян Чыквін. Гэта, паводле прафесара, 
Анэта Галімская, Жанэта Роля 1 Юрка 
Буйнюк. Вядомы паэт, які прысутнічаў 
на такой сустрэчы першы раз, сказаў: 
-- Я па сутнасці прыйшоў сюды, каб 
самому павучыцца. І думаю, што не па- 
мыліўся. Бо старэйшае пакаленне заў- 
сёды прайгрывае. Новае слова -- гэта 
цудоўна. Гэта значыць, што адкрыва- 
ецца новая старонка ў беларускім пісь- 
менстве. Толькі людзі, якія хочуць быць 
творчымі асобамі, рэалізаваць сваю 
творчую патэнцыю, якая зараз у вас ма- 
ецца ў форме зярнятка, а хочацца, каб 
яна была вялікай кветкай, магутнаю сі- 
лаю. Трэба шмат над сабою папраца- 
ваць. Не трэба надзеяцца толькі на за- 
кладзены ў нас біялагічны інстынкт да 
творчасці. У кожным чалавеку ёсць гэ- 
ты інстынкт будаваць, ствараць. Але на 
гэта замала надзеяцца. Трэба старацца 
ствараць тое, што называецца сваім 
варштатам. Вучыцца, ведаць. Шмат 





Жаданне пісаць па-беларуску 


З Альжбетай НЕГЯРЭВІЧ, лаўрэ- 
аткай ІУ Агульнапольскага конкур- 
су беларускай паэзіі і прозы, гута- 
рыць Ганна КАНДРАЦЮК. 

-. ЦІ верыш у натхненне? 

-- Не. 

-- А ў паэзію? 

-- Не ведаю. 

-- Скажы нешта пра сябе. Тваё проз- 
вішча ўпершыню выступае сярод удзель- 
нікаў беларускага конкурсу. 

-- Сапраўды - гэта так. Што магу 
сказаць пра сябе? Зараз я студэнтка 
першага курса паланістыкі ў Познані. 
Раней вучылася ў Гайнаўскім белару- 
СКІМ ЛІЦЭІ. 

-. Адкуль твае карані? 

-- Сама я родам з Ліпінаў, што ля 
Гайнаўкі. 

--4з Белавежскай пушчы, багатай 
на таленты? 

-- Так, так. 

-- У мяне ўражанне, што раней ты 
пісала вершы на польскай мове? 

-- Сапраўды, пісала 1 пішу. Зараз 
у мяне ўзнікла жаданне пісаць таксама 
па-беларуску. 

-- ЦІ гэтае жаданне звязана з сён- 
няшняй перамогай? 

-- Думаю, што так. Хаця ў мяне вель- 
Мі глыбокая свядомасць беларускіх ка- 
рэнняў. Мой бацька таксама выпускнік 
беларускага ліцэя. 

-- Раскажы, у якой атмасферы да- 
спявала тваё рашэнне, каб прыступіць 
да беларускага конкурсу? 

-- Найперш намовіла мяне сяброўка. 
Вялікая заслуга тут майго настаўніка 

Фота Ганны КАНДРАЦЮК 
беларускай мовы прафесара Янкі Кар- 
чэўскага. Ён дапамог мне ў падборцы 
вершаў ды заахвоціў прыняць удзел 
у конкурсе. Я шчыра яму ўдзячная за 
дапамогу. 

-- Твае любімыя аўтары? 

-- У паэзіі -- Надзея Артымовіч. 
А ў прозе? Апошнім часам чытаю дзён- 
нікі Сакрата Яновіча. І яны мне вельмі 
падабаюцца. 

--Ціне баішся, што ў Познані патра- 
ціш кантакт з беларускім літаратур- 
ным рухам? 

-- Наадварот. Далёка ад бацькаўш- 
чыны мацней задумоўваемся пра сваю 
тоеснасць. Я, будучы цяпер два тыдні 
ў Познані, мела з сабой перапісаны 
адзін верш Надзеі Артымовіч. Я кожны 
дзень чытала гэты верш. Была ў мяне, 
проста, такая патрэба. 

-- Тады да сустрэчы на чарговым лЛі- 
таратурным мерапрыемстве. 


Анеля Місяюк і Юрка Буйнюк). 

трэба працаваць у галіне прафесіяналі- 
зацыі. Я жадаю, каб усе прысутныя па- 
ставілі сабе за мэту не затрымацца на 
ўзроўні нейкай творчай інтуіцыі. Калі 
я хачу быць творчаю асобай 1 нешта 
значыць, то буду безупынна сябе сама- 
адукаваць. Не разлічваць на тое, што 


Розныя пакаленні паклоннікаў беларускага слова (Ніна Пацэвіч, яе ўнук Марк Рубашэўскі, 





Фота Міры ЛУКШЫ 


хтось дасць гатовы рэцэпт, як ствараць. 
Гэту дарогу вы самі мусіце знайсці. Трэ- 
ба шукаць сваё месца, свой голас, свой 
почырк. Сёння маем дзень свята. Але 
пасля свята -- шэсць дзён рабочых. 
І трэба закасваць рукавы 1 пачаць пра- 
цу над сабой! 

Міра ЛУКША 


Інаўгурацыя на Кафедры 
праваслаўнай тэалогіі 


[1 кастрычніка 1999 года адбылася 
ўрачыстая інаўгурацыя навучальнага 
года 1999/2000 на Кафедры праваслаў- 
най тэалогіі Універсітэта ў Беластоку, 
у якой прынялі ўдзел свяшчэннікі 1 на- 
стаўнікі закону Божага Праваслаўнай 
царквы. 

На ўрачыстасці прысутнічаў мітра- 
паліт Сава, прафесар доктар габіліта- 
ваны -- кіраўнік гэтай кафедры, епі- 
скап Беластоцка-Гданьскі Іакаў 1 вык- 
ладчыкі. 

Мітрапаліт Сава адслужыў малебен. 
Ён прывітаў сабраных і гаварыў пра за- 
данніі мэты Кафедры праваслаўнай тэ- 
алогіі 1 яе слухачоў. Заахвочваў да ад- 
наўлення 1 паглыблення ведаў пра пра- 
васлаўе, да актыўнага штудзіравання. 

Сённяшнія ўмовы, у якіх дзейнічае 
Праваслаўная царква, вымагаюць сі- 
стэматычнага паглыблення не толькі 
тэалагічных ведаў, алеі ў галіне грамад- 
ска-палітычнага жыцця, а таксама пе- 


дагагічна-псіхалагічных ведаў. Свяш- 
чэннікі 1 настаўнікі павінны ўзбуджаць 
эмацыянальныя сувязі з праваслаўнай 
верай. Дзеля гэтага неабходна пазна- 
ваць псіхіку чалавека на розных этапах 
Яго Жыцця. 

Як вядома, Кафедра праваслаўнай 
тэалогіі ва Універсітэце ў Беластоку бы- 
ла створана толькі ў гэтым годзе. Яш- 
чэ тут шмат работы. У бягучым наву- 
чальным годзе не было набору на ста- 
цыянарнае аддзяленне. Будуць толькі 
курсы ўдасканальвання для свяшчэнні- 
каў і настаўнікаў рэлігіі. 

У зімовым семестры ў кожны паня- 
дзелак будуць весціся лекцыі па тэало- 
гіі, біблістыцы, гісторыі Царквы, а так- 
сама душпастырстве; у летнім семестры 
-- па педагогіцы 1 катэхізме. 

Заняткі будуць адбывацца ў Беласто- 
ку ў Цэнтры праваслаўнай культуры па 
вуліцы Святога Мікалая 5. 

Ада ЧАЧУГА 


Беларуская школьная справа 


[5 кастрычніка г.г. у Пачатковай 
школе н-р І у Гайнаўцы адбылася прад- 
метна-метадычная канферэнцыя на- 
стаўнікаў беларускай мовы з удзелам 
членаў Камісіі асветы Галоўнага праў- 
лення Беларускага грамадска-культур- 
нага таварыства ў Беластоку. Вяла яе 
метадыст па навучанні беларускай мо- 
вы Гамара Русачык. 

Падчас сустрэчы была супольна аб- 
меркавана сітуацыя ў беларускай 
школьнай справе. Зараз беларускую 
мову вывучае 3 616 школьнікаў: у 3] 
шасцігадовай пачатковай школе 2 243, 
у 12 гімназіях- 3 332дыў 2агульнааду- 
кацыйных ліцэях -- І 041 асоба. Род- 
най мове навучае 65 настаўнікаў. Вар- 
та адзначыць, што з кожным годам бе- 
ларускую мову вывучае ўсё менш ды 
менш дзяцей, між іншым, 1 з-за ліквіда- 
цы! некаторых вясковых пачатковых 
школ. Апошнім часам спынілі дзей- 
насць школы ў Дашах (Кляшчэлеўская 
гміна) ды ў Крыўцы 1 Трасцянцы (Нар- 


ваўская гміна). Усё яшчэ няма падруч- 
нікаў да навучання беларускай мовы 
ў У ІМІ класах пачатковай школы. Іх 
выдавецкі цыкл зацягваецца другі год. 
Добра, што паспяхова падрыхтаваны 
праграмныя асновы. 

З нагоды сёлетняга Дня нацыяналь- 
най адукацыі ў час канферэнцыі стар- 
шыня Галоўнага праўлення БГКТ Ян 
Сычэўскі ўручыў настаўнікам вінша- 
вальныя граматы падляшскай Курато- 
рыі асветы і ГП БГКТ. Усе ўдзельнікі 
атрымалі рэгламенты конкурсаў для 
вучняў школ з прадметам беларускай 
мовы ў новым 1999/2000 школьным 
годзе: дэкламатарскага, тэатральнага, 
песеннага ды ўпершыню -- для каля- 
доўшчыкаў, якія арганізоўвае Белару- 
скае таварыства. Былі таксама аб'яў- 
лены тэрміны раённых (10 лютага 2000 
года) 1 ваяводскіх (5 сакавіка) эліміна- 
цый прадметнага конкурсу па белару- 
скай мове. 

Янка ЦЕЛУШЭЦКІ 


Эканоміка рыначнага 


сацыялізму 


У гэтым годзе не адбыліся цэнт- 
ральныя святкаванні дня ўраджаю 
ў Беларусі. Плён працы калгаснікаў 
быў настолькі нізкі, што святкаванні 
з гэтай нагоды былі б чыстым фар- 
сам. Дарэчы, ураджайнасць у рэспуб- 
ліцы з году ў год усё меншае. Лука- 
шэнка ў сваіх тэлевізійных выступ- 
леннях за штораз ніжэйшы плён ві- 
наваціць надвор'е. Раз тлумачыць, 
што было надта мокра, другі раз, што 
надта суха. У гэтым годзе ўсяму ві- 
наватай аказалася халодная вясна 
І спякотнае лета. Невядома ці нехта 
яшчэ яму верыць, але беларускі люд 
атрымлівае нейкае паясненне наконт 
таго, чаму ў крамах не заўсёды ёсць 
масла, малако, мяса або гарэлка. 

Зараз пасля Новага года ў белару- 
скім тэлебачанні пачынаецца падрых- 
тоўка да веснавой сяўбы. Лукашэн- 
каўскія журналісты вядуць размовы 
з усялякімі савецкімі інтэлектуаламі 
1 вертыкальшчыкамі. І хаця невядома 
аб чым яны гавораць, аднак ход ды- 
скусіі выклікае ўражанне, быццам бы 
краіна рыхтавалася да нейкай ваеннай 
акцыі. Бліжэй вясны Лукашэнка што- 
год склікае нараду гаспадарчага акты- 
ву. Падчас прамой трансляцыі тэле- 
гледачы могуць пабачыць як вялікі 
»вождь” кіруе бітвай за ўраджай”. 
У гэтым змаганні на полі бою часам 
пацярпеўшымі бываюць міністры-ге- 
нералы. , Вождь” пастаянна іх так 
моцна лае, што пасля такой знявагі ча- 
лавек, які меў бы крыху гонару, паві- 
нен падацца ў адстаўку. Але ў савец- 
кай традыцыі такога не бывае. 

Невядома што адбываецца на полі, 
але ў тэлебачанні пасяўная кампанія 
выглядае даволі сенсацыйна. Напры- 
клад, на верталёце на калгаснае поле 
спускаецца першы гаспадар краіны. 
Паціскае руку трактарысту, пытае пра 
заробкі 1 праблемы штодзённага жыц- 
ця. Аказваецца, што праблемаў най- 
часцей ніякіх няма, а плата даволі вы- 
сокая. Шчаслівы трактарыст працяг- 
вае працаваць, а перад камерай высту- 
пае мясцовы чыноўнік, які з пакорлі- 
васцю аканома нешта тлумачыць кал- 


гаснаму Напалеону. Пасля выказваец- 
ца Лукашэнка, які не гаворыць пра па- 
сяўную кампанію, а толькі пра праб- 
лемы глабальнай палітыкі. 

Калі ўжо збожжа спакойна расце, 
увагу люду прыцягваюць іншыя спек- 
таклі-- святкаванне І Мая, 9 Мая, ча- 
сам дэманстрацыі, арганізаваныя .,вя- 
домымі сіламі”, ісенакосы. Але ўжо 
ў чэрвені пачынаецца рашучы перы- 
яд ,бітвы за ўраджай”. Чарговая на- 
рада ішматгадзінны маналог прэзі- 
дэнта Лукашэнкі адкрывае жніўную 
кампанію. Мабілізацыя ахоплівае так- 
сама гарадское насельніцтва. У тэле- 
бачанні паказваюцца камбайны 1 кам- 
байнеры, залатая пшаніца сыплецца 
перад вачыма тэлегледачоў. На жніў- 
ным фронце галоўнакамандуючы бач- 
ны аднаго дня пад Віцебскам, друго- 
га пад Пінскам, трэцяга пад Гроднам 
і г.д. Паціскае руку камбайнерам, 
з сур'ёзнай мінай слухае рапарты сваіх 
палкоўнікаў-дырэктараў калгасаў, дае 
загады, адказвае на пытанні сваіх 
журналістаў. 

У тэлебачанні арганізацыя жніўнай 
кампаніі выглядае на ўзорна падрых- 
таваную, усе пад кіраўніцтвам Лука- 
шэнкі змагаюцца за поўную перамо- 
гу. У сапраўднасці выглядае гэта зусім 
інакш, але каго цікавіць праўда. У гэ- 
тым годзе, ужо на пачатку верасня бы- 
ло аб'яўлена пра паспяховае заканчэн- 
не жніва. Вялікі Аляксандр атрымаў 
яшчэ адну вялікую перамогу. Пару 
тыдняў пасля аказалася, што сабраных 
было трыццаць працэнтаў збожжа 
менш, чым у мінулым годзе, 1, каб пра- 
карміць народ, трэба будзе купіць за 
мяжой два мільёны тон пшаніцы. 
Прынцыпам стаў ужо факт, што калі 
Лукашэнка часцей верталётам навед- 
вае калгасы, тым хутчэй падае сель- 
скагаспадарчая вытворчасць. Гэтую 
простую залежнасць заўважае, аднак, 
няшмат людзей 1 таму, калі нішто не 
памяняецца, ранняю вясною 2000 го- 
да можна чакаць чарговай падрыхтоў- 
кі да новай бітвы, а восенню -- вялі- 
кай перамогі Аляксандра Рыгоравіча. 

Яўген МІРАНОВІЧ 


Знішчэнне мовы 


(заканчэнне; пачатак у 31 н-ры) 
13. Знішчэнне моваведаў 

Сярод іншых пералічаных спробаў 
лінгвацыду можна назваць пераўтва- 
рэнне мовазнаўства на паслухмяны ін- 
струмент русіфікацыі. Для гэтага мова- 
знаўцаў-беларусістаў знішчалі фізічна. 
Адбывалася гэта са сталінскіх часоў. 
Тады былі расстралянымі: 

-- Браніслаў Тарашкевіч, аўтар ., Бе- 
ларускай граматыкі для школ”, прапа- 
наваны ім правапіс быў заменены .,нар- 
комаўкай”; 

-- Язэп Лёсік, аўтар , Практычнай 
граматыкі беларускай мовы”; 

-- Максім Гарэцкі, складальнік бе- 
ларуска-расійскага 1 расійска-белару- 
скага слоўнікаў; 

-- Сцяпан Некрашэвіч, складальнік 
аналагічных слоўнікаў. 

Падвяргаўся арышту сааўтар М. Га- 
рэцкага 1 С. Некрашэвіча па складанні 
гэтых слоўнікаў (дарэчы, расіец з пахо- 
джання) Мікола Байкоў. 

Быў рэпрэсаваным Іван Бялькевіч, 
аўтар Краёвага слоўніка ўсходняй Ма- 
гілёўшчыны”. Шмат іншых беларуса- 


знаўцаў-моваведаў было рэпрэсаваных 
1 загінула ад куль чырвоных катаў. 

Іхняе месца заступілі мовазнаўцы, 
якія вымушаны былі прапагандаваць 
»узбагачэнне” беларускай мовы за 
кошт рускай і абгрунтоўваць гэта тым, 
што апошняя .,па сваім багацці”, па 
грандыёзным значэнні тых каштоўнас- 
цяў, што створаныя на гэтай мове зай- 
мае адно з першых месц сярод вядучых 
моваў свету”. 

А нехта можа не здагадацца, адкуль 
ідуць згаданыя вышэй словы аб наяў- 
насці дзвюх , вялікіх” моў -- рускай і ан- 
глійскай! 

Пералічыць усе спосабы лінгвацыду 
даволі цяжка. Ёсць і іншыя спосабы, але 
на першы раз і прыгаданага вышэй, 
здаецца, досыць, каб зразумець, што ме- 
ханізм русіфікацыі працаваў і працуе на 
поўную моц дзеля таго, каб не было ча- 
го чытаць (а ў нашы часы -- слухаць 
і глядзець) беларускаю мовай. Гэтая 
праца, як мы пабачылі, цынічна і нахаб- 
на вядзецца ўжо ці не два з лішкам ста- 
годдзі. І вядзецца з поспехам. 

Валянцін ГРЫЦКЕВІЧ 


Сустрэча з лідэрам 
Беларускай перспектывы 


[1 з” працяг] 
дзе. Сёлета прынцыпова новым было 
тое, што мітынг арганізаваў не адзін па- 
чынальнік, а прадстаўнікі самых роз- 
ных дэмакратычных фармацый -- уся 
аб'яднаная апазіцыя. Кіравала ёю но- 
вае пакаленне палітыкаў. Яны не вы- 
святлялі адносін паміж сабою, толькі 
прадстаўлялі індывідуальныя ідэі. Бы- 
лі тут Вінцук Вячорка, Віктар Івашке- 
віч, Анатоль Лябедзька, Алесь Бяляц- 
кі, Змітрок Бандарэнка, Мікола Стат- 
кевіч 1 іншыя. Акцыя была старанна 
запланавана. Увесь час беларускія апа- 
зіцыйныя газеты інфармавалі пра яе, 
а да таго ж яшчэ было ўсё закідана лі- 
стоўкамі нягледзячы на загады здзіраць 
і змываць іх. Удзельнікаў дэманстрацыі 
было многа 1 паводзілі яны сябе смела 
-“тэта была справа іх жыцця. 
Дагэтуль дэманстравалі па тратуа- 
рах, спыняючыся перад чырвоным свят- 
лом светафораў. Але калі сабралася 
крытычная маса, тады паход заняў усю 
вуліцу. Гэта сведчанне таму, што рэжым 
даціснуў грамадства так, што людзі зра- 
зумелі, што даўжэй маўчаць нельга. 
Удзельнікамі шэсця былі пераважна 
студэнты, маладая інтэлігенцыя, сярэд- 
ні клас. Быў гэта пратэст супраць рэжы- 
му, які не дае жыць нармальна. 
Дазволу на мітынг на Плошчы Неза- 
лежнасці, на якой адбываліся найваж- 
нейшыя беларускія падзеі, арганізатары 
прасілі ў гарадскіх улад; улады адмові- 
Лі. Арганізатараў падтрымалі 1 працаў- 
нікі дыпламатычных прадстаўніцтваў, 
звяртаючы ўвагу, што калі народ хоча 
гаварыць з уладай, яна павінна таксама 
так зрабіць. Аднак размова” з народам 
адбылася на мосце цераз Свіслач. Было 
многа раненых з абодвух бакоў 1 шкада 
тых усіх ахвяр гэтага , дыялогу”. 
Падзеі ў Мінску аглядалі дыплама- 
тычныя прадстаўнікі 1 замежныя журна- 


лісты. Была таксама дэпутат расійскай 
Думы ад ,, Яблыка” Вольга Бекляміш- 
чава, якая пазней дала інтэрв'ю маскоў- 
скаму тэлебачанню. Яна шмат чаго не 
зразумела, бо ў сённяшняга пакалення 
расійскіх палітыкаў імперскае мыслен- 
не сядзіць у касцях. Яны падтрымліва- 
юць Лукашэнку, якога самі не любяць. 

На пытанне, калі Лукашэнка будзе 
адхілены ад улады, Валянціна Трыгубо- 
віч адказала, што абстаноўка ў Белару- 
сі нагадвае пажар на балоце: ён тлее, 
а калі ўспыхне -- цяжка адказаць. Эка- 
намічная сітуацыя ў Беларусі ўсё гор- 
шае, бо нават гарэлкі ўжо няма 1 выпра- 
віць гэта ўсё цяжэй. Літва спыняе па- 
стаўку электраэнергіі, Расія яшчэ дае газ 
і нафту, але ўсё вісіць пытанне пера- 
крыцця гэтых паставак. Да хатаў, у якіх 
ёсць печы на дровы, адключылі ўжо газ, 
гарадскі транспарт не аднаўляе машын- 
нага парку. І такая сітуацыя вучыць 
лепш ад любое прапаганды. Цяжка ска- 
заць, што будзе пасля адхілення Лука- 
шэнкі: ці людзі зноў будуць чакаць доб- 
рага цара, які ім усё дасць, ці будуць са- 
мі будаваць сваё жыццё. Маладыя лю- 
дзі гатовы за сваё жыццё змагацца самі. 

І наканец яшчэ адзін эпізод, звязаны 
з апошнімі падзеямі ў Мінску. Улады 
рашылі арыштаваць Паўла Жука, бы- 
лога рэдактара ., Навін” 1, Свабоды”. 
Прыязджаюць міліцыянты на кватэру. 
Адкрывае ім дзверы малады чалавек. 

-- Вы Жук? -- пытае міліцыянер. 

-- Жук, -- адказвае маладзён. 

Тут яму клап наручнікі і на ўчастак. 
А там працаўнік спецслужбаў, які Паў- 
ла Жука ўжо добра ведаў, на тых мілі- 
цыянераў з матам: 

-- Каго вы прывезлі”! 

Бо Паўла Жука ў той час на кватэ- 
ры не было ідзверы міліцыянерам ад- 
чыніў ЯГО СЫН. 

Аляксандр ВЯРБІЦКІ 


Спатканне парламентарыяў 


з нацменамі 


Чарговае спатканне сеймавай Камісіі 
нацыянальных меншасцей з прадстаўні- 
камі нацменаў адбылося 28 верасня Г.Г. 
у Гданьску. Тэмай спаткання было азна- 
ямленне з праблемамі нацыянальных 
меншасцей, пражываючых на Гданьскім 
Памор'і. З прадстаўнікамі беларусаў, ук- 
раінцаў, немцаў, літоўцаў 1 кашубаў 
спаткаліся, апрача членаў парламенцкай 
Камісіі, паморскі ваявода В. Савінскі, ге- 
неральны консул Украіны ў Гданьску, ві- 
цэ-прэзідэнты Гдыні -- Марэк Стэмпень 
1 Гданьска-- Адам Ляўдоўскі, прадстаў- 
нікі Міністэрства нацыянальнай адука- 
цыі 1 Заступніка грамадзянскіх правоў. 

Апрача намесніка старшыні Рады го- 
рада Гданьска пана Лісіцкага, усе астат- 
нія да праблем нацыянальных меншас- 
цей, пражываючых на Памор'і ставіліся 
прыхільна. Пан Лісіцкі заявіў, што праб- 
лемы меншасцей павінны вырашаць яны 
самі. Калі меншасныя арганізацыі хо- 
чуць мець свае памяшканні, калі ласка. 
Цяпер з памяшканнямі няма праблемаў. 
Трэба сабраць толькі складчыну сярод 
членаў 1 праблема з памяшканнем знікае. 
Адным словам, маем дэмакратыю 1 кож- 
ны можа рабіць што захоча, усё, чаго не 
забараняюць законы. 

Праўда, улады Гдыні 1 Сопата пры- 
значылі са сваіх рэсурсаў памяшканні 
для розных таварыстваў, у тым ліку 1 ДЛЯ 
беларусаў. Для літоўцаў гэта аж надта. 
Запрашаюць яны на сустрэчы ў Гдыню 


ў кожную сераду. Беларусы могуць спа- 
тыкацца ў нядзелю пасля абеду ў Сопа- 
це. На ўмовы не наракалі 1 немцы. Калі 
яны маюць нейкія праблемы, то справы 
меншага гатунку рашаюць самі, больша- 
га -- пры дапамозе ваяводскіх улад. За- 
тым у чым справа? У тым, што Гданьск, 
нягледзячы на вусныя дэкларацыі, на 
справе ў нічым меншасцям не памагае. 
Таварыства ўкраінцаў памяшканне пры 
Доўгім Таргу ў Гданьску можа займаць, 
бадай, да 2000 года. Што далей -- невя- 
дома. Аднекалькіх гадоў цягнецца спра- 
ва памяшкання пры вул. Альжбятань- 
скай, якое займаў Гданьскі аддзел БГКТ. 
Пра гэта іне толькі гаварыў пасол Ян 
Сычэўскі. , Прыхільнасць улад Гданьска 
да меншасцей гэта толькі тэарэтычная 
дэкларацыя, далёкая ад практыкі, -- ска- 
заў пасол. -- Замест памагчы беларусам, 
цягаюць іх па судах. Скептычна бачу 
справу прыняцця Сеймам РП закону аб 
меншасцях”. 

Украінцы 1 беларусы прапануюць, каб 
апекай над меншасцямі займалася дзяр- 
жава, а несамаўрады. Ад самаўрадаў ні- 
якай помачы чакаць нельга, а яркім пры- 
кладам гэтаму можа служыць Беласток. 
Перад усім фінансавую падтрымку павін- 
ны гарантаваць законы з прызначэннем 
на культурна-асветную дзейнасць, -- да 
такога вываду дайшоў на канец спаткан- 
ня пасол Войцех Гаўснер. 

Міхась КУПТЭЛЬ 

Блакітная рэспубліка 


9. Трэба дарыць любоў 

-- Як разумееш цуд? -- пытаем 
семінарыста Сярожу. 

-- Цуд? 

Каб дасведчыць цуд, трэба адкі- 
нуць духовую слепату. А асноўнае 
-- дарыць любоў. 

І вось апынуліся мы на шляху ў Жы- 
ровічы. З перспектывы трох кіламетраў 
мы смакавалі, дарэчы, замест снедан- 
ня, цудоўную карціну. Вежы 1 купалы 
манастырскіх цэркваў ахінутыя ранняй 
імглой наводзілі думкі пра старажыт- 
ныя замкі -- крэпасці. Асалоду папаў- 
няла ціхая прыгажосць Слонімскай 
зямлі. Тамашні краявід з сытымі ўзгор- 
камі, узлескамі, маляўнічай далінай 
Шчары, у многім напамінаюць нашу 
Сакольшчыну. 

Са Слоніма ў Жыровічы ўсяго дзе- 
сяць кіламетраў, у сам раз каб перайсці 
пешаходам-паломнікам ды перадумаць 
свае грахі 1 спадзяванні. 

У Жыровічах прывітаў нас маркотны 
подых сучаснасці. На пляцы побач му- 
роў манастыра бегалі худыя сабакі. Жы- 
ровічы, сёння прыкалгасная 
вёска, яшчэ не атрэсліся ад 
бяздушных часоў атэізму. Ня- 
ма таксама асноўнай туры- 
стычнай інфраструктуры. НІі- 
дзе ў наваколлі манастыра мы 
не сустрэлі сталовай ці крамы 
з сувенірамі. Быццам у мясцо- 
вых гаспадароў не было нія- 
кага дачынення да шматвяко- 
вай багатай спадчыны. 

Пераходзім браму мана- 
стыра. Нашая вопратка не 
падыходзіць да пануючых 
парадкаў. Манашка -- бабу- 
ля з вязкай цяжкіх ключоў, 
вяртае насда ўваходнай бра- 
Мы. Там адчыняе непрыкмет- 
ны ларок і за сімвалічную 
плату пазычае спадніцы 1 па- 
ласатыя хустачкі. Пераапра- 
нутыя, можам аглядаць ін- 
тэр'”ер Успенскага сабора, 
пакланіцца іконе Жыровіц- 
кай Божай Маці. Можам так- 
сама папрасіць экскурсавода 
-- на рускай або англійскай 
мовах. Заказваем беларуска- 
моўнага гіда. Нашае жадан- 
не, пасля гадзіннага чакання, 
у часякога паспяваем падаць 
запіскі за здароўе родных 
1 ўпакой памерлых, спаўня- 
ецца. Да нас выходзіць семі- 
нарыст у форме. 

Сяргей Цвірко займальна 
расказвае пра слаўную мінуў- 


шчыну. Натхнёны голас семі- ваў. 


нарыста неяк сугучна зліваецца са 
шматвяковай малітвеннасцю месца. 

Слава Жыровіч пачынаецца цуда- 
дзейным здарэннем. 

С Ёсць год 1470. Дзеці -- пастушкі 
бачаць на грушцы каменную іконку, ад 
якой ідзе святло. Пастушкі пазнаюць на 
ікопцы Божую Маці з малым Ісусам. 
АЯАшарашаныя, нясуць яе свайму памеш- 
чыку Аляксандру Солтану. Той недавер- 
ліва ставіцца да расказаў дзяцей, аднак 
прымае іх дар і Хавае ў сваю скрытку. 
Праз дзець пастушкі зноў прыпосяць ула- 
дальпіку тую самую іконку. Памешчык 
здзіўляецца -- у ягонай скрытцы пяма 
прыхавапай ікопы. Зараз і ён пачынае ве- 
рыць у цуд. Весткі пра здарэнне малан- 
кава абыходзяць Вялікае княства Літоў- 
скае. На месцы цудадзейнага здарэння 
ўзводзіцца драўляпая царква. 

Цудадзейныя Жыровічы выяўляюць 
таксама цікавую архітэктуру. Мана- 
стырскі ансамбль мае аб'ёмна-прасто- 
равую кампазіцыю 1 выразна шматпла- 
навы сілуэт. Ядро кампазіцыі становіць 
Успенскі сабор. Царква мае выгляд ба- 





Сяргей Цвірко на фоне Богаяўленскай і Крызжаўздзвіжанскай цэрк- 


Беларусам трэба ездзіць у Кракаў 


С2у І гаг ўіе Буўаіо у; Кгакоусіе!.." 1 за 
кожным разам чалавек з хваляваннем 
заглядаў на дзядзінец СоЙегішт Маіи», 
пад галерэямі якога калісьці гучалі кро- 
кі палачаніна Францішка Скарыны. 
З замілаваннем кружыў паміж уквеча- 
ных ларкоў вакол помніка ўраджэнцу 
Наваградчыны Адаму Міцкевічу. З му- 
роў Вавеля ўглядаўся ў напрамку Кур- 
гана, насыпанага ў гонар Тадэвуша 
Касцюшкі з Берасцейшчыны. А на той 
Вавель ішоў кожны раз прываблены 
Пагоняй на яго галоўнай вежы. 

На Вавелі б кастрычніка быў урачы- 
ста адкрыты ПІ Міжнародны тэлевізій- 
ны фестываль этнічных фільмаў і пера- 
дач У сябе”. 

-- Прамаўляць у зале, дзе калісьці ка- 
ралі прымалі паслоў іншых дзяржаў, гэ- 
та вялікі гонар, -- сказаў на адкрыцці 

Вальдэмар Янда, дырэктар фестывалю. 
-- Трэба памятаць, што гэтыя каралі 
ўладарылі вялікай шматнацыянальнай 
Рэччу Паспалітай. Пакуль была ў ёй та- 
лерантнасць і ўзаемапашана, гэтая 
дзяржава была адной з самых магутных 
у тагачаснай Еўропе. Калі паявіліся на- 
цыянальныя 1 рэлігійныя прадузятасці, 
непаладкі, прапала магутнасць, а по- 
тым і сама Рэч Паспалітая. 

Удзельнікі фестывалю, бы калісь тыя 
паслы, папрыязджалі з розных краін, ад 
розных народаў. І ўсе яны паднялі ке- 
ліхіз шампанскім за поспех фестывалю 
ў Сенях Аршанскай бітвы. Нам асаблі- 
ва прыемна было ў той момант чокнуц- 
ца з маскоўскімі калегамі. 

А яшчэ больш прыемна адзначыць, 
што мала-памалу Беларусь выходзіць са 
сваіх балот ды лясоў на салоны Еўро- 


Успенскі сабор. 


Зілікі. Звонку выяўляе рысы класіцы- 
стычнага стылю, унутры -- барочны 
інтэр'ер. 

З паўночнага і паўднёвага боку да 
сабора прымыкаюць тры цёплыя пры- 
дзелы: Прасвятога Пакрова Маці Бо- 
жай, Раства Іаана Хрысціцеля 
і св. Мікалая Цудатворца. 

Ікона Жыровіцкай Маці аз- 
добленая срэбным абкладам 
1 барочным алтаром. Зараз вя- 
й дуцца старанні вярнунь з ра- 
І сійскіх фондаў карону з бры- 
льянтамі, якія ў 1730 годзе па- 
дарылі Радзівілы. 

На тэрыторыі манастыра 
знаходзіцца яшчэ Крыжаўздз- 
віжанская царква -- у стылі 
ракако і Богаяўленская царк- 
ва. Апошні храм пабудаваны 
ў стылі барока. 

Зараз у Жыровічах дзейні- 
чаюць мужчынскі 1 жаночы 
манастыры. З 1989 года пра- 
цуе семінарыя. У семінарыі 
230 навучэнцаў. Вучоба пра- 
цягваецца пяць гадоў. Раней 
працавалі тут беларускамоў- 
ныя класы. Сёння ўсё менш на 
ўроках выкарыстоўваецца бе- 
ларуская мова. Нават у так 
званых беларускіх класах най- 
часцей прымяняецца мова 
братняга народа. 

-- Беларуская мова быц- 
цам ёсць і быццам яе няма, -- 
кажа Сярожа. Семінарыст 
называе прозвішчы настаўні- 
каў, якія пастаянна карыста- 
юцца роднай мовай. Мова аб 
айцу Алесю Віктаравічу Ка- 
ралю 1 айцу Георгію Сокала- 
ву. У манастыры жыве па- 
слушнік паэт Алег Бембель. 





пы (у 2000 годзе Кракаў будзе культур- 
най сталіцай Старога кантынента). 
Упершыню на фестывалі паявіліся бе- 
ларускія журналісты. Праўда, не дэман- 
стравалася беларуская кіна- 1 тэлепра- 
ДуКЦЫЯ, але 1 гэта неўзабаве будзе. 
Ролю фарпосту Беларусі выпаўняў 
Беласток. Склалася ўражанне, што 
ў Кракаве ўспрымаюць нас як вельмі 
моцную нацыю, якая амаль што кіруе 
тутэйшым тэлебачаннем, паспяхова 
псуе нервы засценкавым палітыкам (Чу- 
лі ўжо там пра гевалт, які ўчыніў пасол 
Юргель супраць , Часопіса”) і стварае 
сваю медыяльную імперыю -- Радыё 
Рацыя. Варта было праехацца на другі 
канец Польшчы, каб такое пачуць! 
Прыемна было пабываць у пачатку 
кастрычніка ў Кракаве яшчэ і за спра- 
ваю артыстаў з Мінска, якія прывезлі 
добра вядомы аматарам беларускай му- 
зыкі, Народны альбом”. Тэатралізава- 





Ягоныя вершы друкуюцца ў ман- 
стырскай лістоўцы. 

Пры саборы заснаваная рэгенцкая 
школа для дзяўчат. 

ж ж ж 

Цудам вярталася ікона Жыровіцкай 
Божай Маці на радзіму. 

У час першай сусветнай вайны іко- 
ну разам з каронай, архівам 1 каштоў- 
насцямі завезлі ў Маскву. Там праля- 
жала сем гадоў у падвалах сабора 
св. Васілія, што на Краснай плошчы. 
Толькі ў 1921 годзе епіскапу Ціхану 
Шарапаву пашанцавала перавезці іко- 
ну ў слоіку з варэннем. 

Захопленыя цудоўнымі аповедамі па- 
дыходзім да іконы. Сяброўкі-каталічкі 
таксама хочуць пакланіцца беларускай 
святыні. За тое сустрэне іх агрэсіўная 
заўвага манашкі. 

-- Вы чаго панаязджалі сюды! Наша 
вера 1 так мацнейшая за вашу. І так на- 
ша вера победіт вашу! 

-- Не надо, матушка, не надо, -- су- 
пакойвалі ўсхваляваную старэчу наш 
экскурсавод 1 іншыя манашкі, што 
прыслужвалі ў храме. 

Пры нагодзе мы адчулі атмасферу 
праваслаўна-каталіцкай вайны за уУні- 
яцкую спадчыну. 

Распытваем Сяргея, чаму паступіў 
у семінарыю. 

Асабістая гісторыя Сяргея не менш 
цікавая. Хлапец нарадзіўся ў ГДР 
у сям'і ваеннаслужачых. Дзяцінства 
праводзіў найперш у Гале, пазней 
у Лейпцыгу, затым сям'я пераехала на 
Забайкалле. Сяргей усё ж адшукаў свае 
карэнні. Вярнуўся дарыць любоў зямлі 
продкаў. Хлапец у многім нагадваў нам 
Максіма Багдановіча. 

Сярожа таксама піша вершы. 

Ганна КАНДРАЦЮК 
Фота аўтара 


ны музычны спектакль прэзентаваўся 
ў мурах цудам ацалелага з мадэрнізацыі! 
горада ў ХІХ стагоддзі Барбакана. На- 
суперак зласліваму надвор'ю, халадэчы 
1 дажджу (электрычны ток з мокрых пра- 
вадоў некалькі разоў паказытаў Лявона 
Вольскага) канцэрт атрымаўся суперо- 
вы. Варты двухсот тысяч новых польскіх 
злотых, якія выдаткавала на яго Поль- 
скае тэлебачанне. Канцэрт запісваўся ся- 
мю камерамі, адна з якіх лётала пад ня- 
бёсамі на гіганцкім кране, здымаючы 
ўвесь стары горад. Калі газеты надруку- 
юць анонс канцэрта ў тэлебачанні, ад 
шчырага сэрца раю, не правароньце! 
ж жж 

Час ад часу беларусам трэба наве- 
даць Кракаў. У горшым выпадку хоць 
праз пасрэдніцтва тэлевізара. 

Мікола ВАЎРАНЮК 

“Так пачынаецца кніжка Сакрата 

Яновіча , ВіаІопі5, Віаіогі5”. 








Рэдакцыя , Зоркі” размаўляе 
з Анэтай ГАЛІМСКАЙ, лаўрэат- 
кай ІУ Агульнапольскага конкур- 
су беларускай паэзіі і прозы. 

Зорка: 26 кастрычніка гэта важ- 
ны для цябе дзень. Ты апынулася ся- 
род найцікавейшых дэбютантаў, ат- 
рымала канкрэтную ўзнагароду (450 
злотых ), ды яшчэ зборнік -- узнага- 
роду паэта Яна Чыквіна. Скажы, як 
успрымаеш такі вялікі поспех? 

Анэта: Я вельмі цешуся. І праўду 
кажучы, сама не магу паверыць яш- 
чэ ў свой поспех. 

--. Як пачалося тваё сяброўства 
з паэзіяй? 

-- Першыя вершы я напісала пас- 
ля Сустрэч Зоркі”, якія ў гэтым го- 
дзе адбыліся ў Старыне. 

-- Памятаю твой першы ліст 
у рэдакцыю. Ты наракаеш -- пішаш, 
што сябры, пабачыўшы твае вершы 
ў Зорцы”, не паверылі, што ты іх 
аўтар. 

-- Яны чамусьці падумалі, што 
гэта мая сястра напісала за мяне вер- 
ШЫ. 

-- Твая сястра, Агнешка Галім- 
ская, самая цікавая індывідуальнасць 
»Зоркі” (друкавалася ў , Першацве- 
це” і на Літаратурнай старонцы) - 
мае зусім іншы стыль. 

--Ізусім іншы характар. 

-- Раней ты вучылася ў Старым 
Корніне, дзе беларускай мове навучаў 
Васіль Сегень. А зараз? 

-- Цяпер я вучаніца УШ кл. Па- 
чатковай школы ў Дубічах-Царкоў- 
ных. Беларускай мове навучае мяне 
спадарыня Мар'я Казімярук. 

-- Я дзе далей хочаш вучыцца? 

--. Думаю пра польскі ЛІЦЭЙ. 

-- Чаму не пра беларускі? 

-- У Гайнаўскім белліцэі вучыц- 
ца мая сястра! 


Уладзімір АРЛОЎ 


зор 








саннава 


Сама не магу паверыць! 





Анэта ГАЛІМСКАЯ 
Толькі ты 


З табой я хацела спіць, 

З табой я хацела жыць, 

З табой я хацела марыць, 

З табой я хацела свет пабачыць, 
Да цябе маё сэрца бяжыць, 

З табой злучыліся нашы долі, 
ДЫ цябе я пе спаткала ніколі. 


Адкуль наш род -- апавяданні па 
гісторыі Беларусі 


Барысаў камень 

Прыехаўшы ў Полацк, на высо- 
кай гары, дзе стаіць Сафійскі сабор, 
вы ўбачыце вялізны чырванаваты 
камень. На ім высечаны шасцікан- 
цовы крыж 1 старадаўні надпіс. Гэ- 
та зроблена па загадзе старэйшага 
Усяслававага сына князя Барыса. 
Ідучы на вайну, князь прасіў Бога 
дапамагчы. Камень так 1 называюць 
-- Барысаў. 

Князь Чарадзей меў яшчэ пяцёра 
сыноў. Яны кіравалі рознымі гара- 
дамі Полацкага княства, аднак, ка- 
лі трэба было, злучалі свае дружы- 
ны і разам адстойвалі незалежнасць. 
Сярод нашчадкаў Усяслава было 
нямала храбрых ваяроў 1 таленаві- 
тых палкаводцаў. Але найбольшую 
славу пасля князя Чарадзея прынес- 


лі Беларусі не воіны. Гэта зрабіла 
ягоная ўнучка Еўфрасіння. 

Адна старэйшая кніга называе 
Еўфрасінню арлом, які праляцеў па 
небе ад захаду да ўсходу 1, як пра- 
мень сонечны, прасвятліў усю зям- 
лю Полацкую. За што ж заслужыла 
яна такія прыгожыя словы? Пра гэ- 
та -- наша наступнае апавяданне. 

Задача чытачу 

Сябры! Прапануем Вашай увазе 
конкурс. 

Вашай задачай будзе размаля- 
ваць у выглядзе комікса гісторыю 
князя Усяслава Чарадзея. Самыя ці- 
кавыя малюнкі надрукуем, а аўтары 
атрымаюць узнагароды -- каляро- 
выя алоўкі. Усіх зацікаўленых кон- 
курсам просім дасылаць працы на 
працягу трох тыдняў. 


ка 


СТАРОНКА ДЛЯ ДЗЯЦЕЙ 


Фота Ганны КАНДРАЦЮ 





Васіль САХАРЧУК 


Моўныя загадкі 
1 


Расказваць многа 
пра сябе 
няма ахвоты, 
мае склады, 
апроч другога, -- 
НОТЫ. 
Другі таксама нотай стаць 
напагатове, 
калі заместа о” пісаць 
.1” ў гэтым слове. 
Але галосныя таго 
не пажадалі 
і тут жа з каліва майго 
стручкі парвалі. 
(вгозрф - ву 024 пф) 
2 
Вадкасць я, але не квас, 
а напітак панскі 
1 ў прыдачу ў адначас-- 
грозны бог паганскі. 
(рар) 
З 
Калі ты добры сябяр школы, 
дзялі мяне на два склады 
1 знойдзеш ува мне тады 
зусім дзве розныя жывёлы. 
Адна з іх вельмі любіць норы, 
другая вельмі любіць горы; 
адна з іх мае доўгі хвост, 
другая -- поўсць на поўны рост; 
адна з іх іката баіцца, 
другая з тыграм можа біцца. 
Я боль зубны магу суняць 
1 ў адначас атрутай стаць. 
(че тай - мк з. тат) 


Польска-беларуская крыжаванка Ле 44 


Запоўніце клеткі беларускімі словамі. Адказы (з наклееным кантроль- 
ным талонам) дашліце на працягу З тыдняў у ,, Зорку”. Гут разыграем Ці- 
кавыя ўзнагароды. 


ГужКа ек 5аага 











Адказ на крыжаванку з 40 н-ра: палон, міг, Крым, завала, Об, дранік, 
соня, дрымота, трал, абадок, сак, крык, як. Адрас, рыба, замак, анод, кві- 
ток, рака, пыл, мастак, орт, ікона, бяляк. 

Узнагароды, аўтаручкі, выйгралі: Міра Заброцкая з Лядаў, Малгося 
Карнілюк з Хітрай, Івона Трафімюк са Старога Беразова, Моніка Калі- 
шук з Новага Беразова, Аня Каліноўская з Махнатага, Кася Ярашэвіч 1 Ка- 
ся Лукашэвіч з Кнарыд, Крыстафор Прычыніч з Махнатага 1 Анджэліна 
Сельвясюк з Бельска-Падляшскага. 

Віншуем! Узнагароды можна ўзяць у рэдакцыі , Нівы” або чакаць 1х 
у сваёй школе. 


31.10.1999 Жеба, Хе 44 


УШ клас ПШ у Новым Корніне. 





Фота Ганны КАНДРАЦЮК 





Янэта ГАЛІМСКАЯ 
Вясна 


Харошая зялёпая трава, 
Харошыя разнавідныя кветкі, 
Пукі па харошых дрэвах, 
Зялёпа ва ўсіх галовах, 
Вялікая ўзсо жара, 

На лугах І ў лесе краса, 
Найпрыгажэйшая пара -- 
Разпакаляровая вясна. 





Боў 
оўк 

На адну воўчую сям'ю выпадае да 
двухсот квадратных кіламетраў тэ- 
рыторыі. Казану падарылі некаль- 
Кі соцень метраў. І так папала яму 
лепш, чым іншым звярам закрытым 
у заапрку. Аднак не магло гэта ўчы- 
ніць звяра шчаслівым. 

Шэсць гадоў таму была прыго- 
жая вясна. Ваўчыца, маці Казана, 
схавала сваіх шчанятак у самым 
глухім кутку пушчы. Але на след 
гнязда натрапіў чалавек. Забраў 
шчаня -- магчыма, што ваўчыца ах- 
вяравалася б сваім жыццём бароня- 
чы малога. І гэты таксама, пэўна, 
бараніўся б адчайна. Інстынктыўна 
прадчуваў, што траціць нешта най- 
даражэйшае. Найкаштоўнейшую 
ў сваім воўчым жыцці свабоду. Ву- 
чылі яго зжыцца з чалавекам. З ця- 
гам часу паказалася, што ваўка 


нельга перарабіць на сабаку. Тады 





Ужо традыцыйна ў кастрычніку 
Гайнаўскі дом культуры арганізоў- 
вае ля паркавай карчмы .,, Пад гра- 
бамі” ды ля бара , Пад бульбачкай” 
Свята печанай бульбы -- перш за 
ўсё для дзяцей і моладзі з горада. 
Вельмі ўдала гэтае святкаванне ад- 
былося 1 сёлета. Былі конкурсы, між 


31.10.1999 фа, Ме 44 


Свята печанай бульбы 


Сябра 


Мой сябра адзіны ў свеце 

Такога сябры підзе пе пайдзеце 
Мой сябра прытуліць як трэба 
Паможа знайсці дарогу ў пеба 
Мой сябра абароніць ад злога 
Паможа здабыць у жсыцці многа 
Мой сябра скажа што думае 

І піколі мяне пе абмане 

Мой сябра адзіпы ў свеце 

Такога сябры підзе пе пайдзеце. 


прынеслі Казана ў паказальны запа- 
веднік Белавежскага парку. Воўк не 
баіцца людзей, паварочвае нават 
мызу, чуючы сваё імя. 

Толькі часам Казан пранізліва 
вые. Можа такім чынам кліча ён 
сваю ватагу? А можа заве на дапа- 
могу кліч пушчы? Людзі адабралі 
яму волю. А ён бегаў бы разам са 
сваёй зграяй па лясной гушчы за 
звярынай? Хто гэта сёння ведае!? 

У Белавежскай пушчы захавала- 
ся больш за дзесяць ваўкоў. Усё гі- 
нуць наступныя. Мінулай зімой бра- 
каньеры злавілі дзве дарослыя сам- 
Кі -- у тым Ліку важачку ватагі -- 
вадэру. Ніхто не ведае, які лёс суст- 
рэне ваўчанят без апекі ваўчыцы. Ці 
навучацца яны самастойнага жыц- 
ця ў пушчы? 

А Казан глядзеў мне проста ў во- 
чы. Сумна. 

Малгажата ШУМІЛЯС 
» 7 Роегапісга” 


іншым, на найлепшага повара, гуль- 
ні ізабавы ля вогнішча, а таксама 
выбары Бульбянога Караля. У гэты 
раз каралевай была выбрана Вера- 
ніка Каценцкая. А як жа смакавала 
ўсім бульба проста з попелу! 
(гай) 
Фота Япкі ЦЕЛУШЭЦКАГА 








У ліцэі 


Гэтай восенню я пачала вучыцца 
ў беластоцкім ліцэі нумар І, Які но- 
сіць імя Адама Міцкевіча. У гэтым 
ліцэі вучылася мая мама, дзве мае 
цёткі іадзін дзядзька. Я нават не 
ўяўляла сабе, што пайду вучыцца 
ў нейкі іншы ліцэй, хаця многія мя- 
не пужалі, што там цяжка, што на- 
стаўнікі вельмі патрабавальныя. 
Некаторыя проста пыталіся: , І ты 
не баішся? Вунь Агнешка, такая 
добрая вучаніца, а вось жа не вы- 
трымала, перайшла ў іншы ліцэй”. 

НУ, 1 што, калі цяжка? Мама ка- 
жа, што ў жыцці будзе лягчэй. На- 
прыклад, 95 працэнтаў мінулагод- 
ніх выпускнікоў ліцэя працягвае да- 
лейшую вучобу, а 91] працэнт іх ву- 
чыцца ў поўных вышэйшых наву- 
чальных установах. Значыць, ім 
удалося! 

У рэйтынгу перспектыў сярод ста 
найлепшых ліцэяў у Польшчы наш 
ліцэй займае 69-ае месца. Адзіны 
з Беластока. А што датычыцца ва- 
яводства, дык у ліку найлепшых 
таксама беларускі ліцэй імя Брані- 
слава Тарашкевіча з Бельска-Пад- 
ляшскага. Гакім чынам, усяго два 
ліцэі з нашага ваяводства. 

Па выніках навучання наш ліцэй 
знаходзіцца на першым месцы ў Бе- 
ластоку. Ад 1994 года ён належыць 
да Таварыства творчых школ (у ва- 
яводстве ўсяго дзве такія школы -- 
наша 1 яшчэ ў Ломжы). 

Першае ўпамінанне пра нашу 
школу адносіцца да 1777 года. Была 
яна створана па ініцыятыве Ізабелы 
Браніцкай, пры падтрымцы Іаахіма 
Храптовіча, канцлера літоўскага 
1 камісара адукацыі Вялікага кня- 
ства Літоўскага. 52КоІа АКафетіска 
7 еготазепіа ВіаіозіосКіеео (так яна 
тады называлася) была падначале- 
на Віленскаму універсітэту. Была гэ- 
та школа для 115 хлопцаў з 6-гадо- 
вай вучобай. Раней вучні павінны 


“ч 


“а 


былі быць падрыхтаваны ў парафі- 
яльных школах ці ў прыватных на- 
стаўнікаў. 

Я прыйшла ў ліцэй з пачатковай 
школы нумар д. Усётут для мяне но- 
вае 1 прыемнае: вучні -- мае сябры 
і настаўнікі. Ёсць розныя гурткі, 
1 кожны можа сабе выбраць дадат- 
ковы занятак паводле зацікаўлен- 
няў: у матэматычным, мастацкім, 
тэатральным, фатаграфічным 1 іІН- 
шых гуртках. Мне б хацелася ха- 
дзіць у фатаграфічны гурток, але 
пакуль што трэба вучыцца, бо ра- 
боты ўжо нямала. 

У школе ёсць радыёвузел, 1 на пе- 
рапынках перадаюць музыку. 

А нядаўна ў нас былі атрасіны”. 
Цэлы тыдзень перад гэтым перша- 
класнікі хадзіліз ,,хвосцікамі”, пры- 
служвалі чацвёртым класам, рабілі 
ім бутэрброды. Апрача таго, кож- 
ны першы клас атрымаў заданні. 
Мой клас, напрыклад, меў пераме- 
раць пакоі дырэктара 1 віцэ-дырэк- 
тара, а таксама ссумаваць узрост бі- 
ёлагаў 1 хімікаў. 

,Атрасіны” пачаліся ў суботу 
9 кастрычніка а гадзіне 15-ай. Спа- 
чатку мы сышлі ў падвал. Там нас 
выпэцкалі па тварах пенай для га- 
лення. Загадалі на каленях ісці па 
сходках на партэр. Там ужо стаяў 
тунель, зроблены з лавак. Нам трэ- 
ба было прапаўзці праз яго. Добра, 
што я на пачатак апранула спар- 
тыўны касцюм. 

НУ, а пасля было ўсяго. Нас .,,ча- 
ставалі” бутэрбродамі з .,,папрыка- 
жам” 1 зубной пастай, давалі штось- 
ці гадкае піць, есці нешта, напамі- 
наючае ваніты, а таксама нечым па- 
лівалі. На шчасце, мне ўдалося абы- 
сці шмат з гэтых ,прыемнасцей”. 

А тады ўжо можна было пагуляць 
на дыскатэцы. Мы мыліся, пераап- 
раналіся. Некаторым давялося на- 
ват мыць галаву. 

Іграла цудоўная музыка. 

Адрыяна СЕМЯНЮК 


Маю магчымасць вучыцца 


роднай мове 


У гэтым годзе споўнілася мая ма- 
ра, я стала вучаніцай першага кла- 
са П Агульнаадукацыйнага ліцэя 
ў Бельску-Падляшскім. Школа мае 
ўжо 3 460 выпускнікоў. Да гэтага Ллі- 
ку належыць мая мама, хросная ма- 
ці 1многа сваякоў. Усе яны закон- 
чылі вышэйшыя навучальныя ўста- 
новы. Школу ўспамінаюць з вялікім 
пачуццём гонару. Абітурыентаў 
белліцэя можна сустрэць ва ўсіх 
частках свету. 25-26 верасня г.г. да- 
рогі іх злучыліся на некалькі гадзін. 
У гэтых днях адбыўся пяты з'езд вы- 
пускнікоў. Ажылі калідоры 1 класы, 
нямыя сведкі пяцідзесяцігадовай гі- 
СТОрыі школы. 

Увосень 1944 года па просьбе бе- 
ларускага насельніцтва была ство- 
рана ў Бельску-Падляшскім сярэд- 
няя школа -- чатырохгадовая бела- 
руская гімназія і двухгадовы бела- 
рускі ліцэй. Умовы ў невялікім бу- 
дынку, што на скрыжаванні вуліц 
3-га Мая 11. Касцюшкі, былі вель- 


Мі ЦЯЖКІЯ. Вучням за стол часта слу- 
жыла калена. Вучыліся яны на тры 
змены -- ад сямі раніцы да позняга 
вечара. У 1946 годзе беларуская гім- 
назія ў Бельску спыніла сваё існа- 
ванне, уключылі яе ў састаў Агуль- 
наадукацыйнага ліцэя імя Т. Кас- 
цюшкі. У 1962 годзе школу перанес- 
лі на новае месца. Некаторыя вы- 
пускнікі белліцэя, закончыўшы вы- 
шэйшыя навучальныя ўстановы, на 
працу вярнуліся ў сваю школу. 

Я вельмі цешуся, што маю магчы- 
масць вучыцца роднай мове. Блізкія 
майму сэрцу словы Віктара Шведа: 

Калі пехта скажа: ёсць мовы 

мілейшыя, 

Яму адказаць я заўсёды гатоў: 

Найпрыгажэйшая, 

пайдаразжэйшая 

Мова зямлі роднай, мова бацькоў. 

Анна АЎСЯНЮК, 

І е” кл. П Агульнаадукацыйнага 
ліцэя ім. Браніслава Тарашкевіча 
ў Бельску-Падляшскім 


Музыка і вырабы з вясковага панадворка 


На сцэне , Ліцьвіны” з Беларусі. 


Да традыцыі Гміннага асяродка 
культуры ў Чаромсе належыць аргані- 
заванне фолькавых сустрэч .,З вяскова- 
га панадворка”. У гэтым годзе право- 
дзіліся яны 2 1 3 кастрычніка, а суарга- 
нізатарам мерапрыемства выступілі ка- 
лектыў ,Чарамшына” і 5аміо Робгего 
Рэмлеки з Беластока. 

У першай сустрэчы, якая адбылася 
ў 1996 годзе, удзельнічалі чатыры ка- 
лектывы: , Аркестр св. Мікалая” з Люб- 
ліна, Чарамшына” з Чаромхі і дзве ва- 
кальныя групы: з Вулькі-ГТэрахоўскай 
1 вёскі Чаромхі. Паколькі супольны 
канцэрт прайшоў паспяхова, калектыў 
.Чарамшына” вырашыў працягваць 
ІНіЦЫЯТЫВУ. 

У наступных гадах да чаромхаўска- 
га мерапрыемства далучыліся айчыння 
1 замежныя калектывы. Сёлета ў Ча- 
ромху прыехалі: ,заріаг бгоцр” і,,Ар- 
кестр св. Мікалая” з Любліна, ,Зшага5” 
з Літвы, ,Сіегсрел” з Новага Тарга, 
. Ліцьвіны” з Беларусі і. Міе ро дгодте” 
з Сувалкаў. 

На пляцы каля ГОК купцы расставі- 
лі ларкі з усялякімі цацкамі, пражанай 
кукурузай 1 цукровай ватай. Бровар 
з Акоціма, апрача свайго фірменнага 
напою, прапагандаваў праграму ,Уіз- 
л ТУ”. Зала ГОК была акуратна пад- 
рыхтавана. На сцэне віднеўся ідылічны 
краявід: ветраны млын пад бярозамі 
і калёсы з драбінкамі, загружаныя сна- 
памі збожжа. Вабіла вока выстаўка на- 
роднай творчасці, на якой экспанава- 





ліся вырабы з саломы Ніны Ефімюк 
з Чаромхі, народныя вышыўкі Аліны 
Бароны з Сакоў 1 Лідзіі Андрасюк з Ча- 
ромхі, лазовыя кошыкі Вольгі Храмін- 
скай з Пагулянкі і драўляныя вырабы 
Марыі і Яраслава Смактуновічаў з Бе- 
лавежы. 

Мерапрыемства пачалося ў 14 гадзін 
з дэманстрацыі народнай творчасці. 
Грыша Васілюк з Чаромхі паказваў 
публіцы свае дрэўцы, якія на пачаканні 
выконваў з галінак бярозы (шыкарна 
выглядаюць на мэблях). 

-- Рамяства гэтага навучыўся я ад 
знаёмых сястры будучы ў Палічне, - 
кажа Грыша. -.- Спадабаліся мне вы- 
рабы з бярэзіны. Адзін вечар прыгля- 
даўся як гэта робяць палічукі. На другі 
дзень сам паспрабаваў. Атрымалася. 
Вось і пачаў займацца рукадзеллем 
з таго часу, як пайшоў на ,куранёўку”, 
з 1994 года. А вырабы прадаю пера- 
важна прыватным фірмам. 

Побач майго суразмоўцы сядзіць 
Людміла Саевіч, якая вяжа кручком 
узорыстую сурвэтку. Яе суседка выпля- 
тае саламяную пасудзіну. 

-- У шасцідзесятых гадах, -- гаво- 
рыць Ніна Ефімюк, -- за саламяныя ка- 
робкі можна было дом пабудаваць 
1 сельскагаспадарчыя машыны купіць. 
»Цэпэлія” іх нам экспартавала. ГПГрыбы- 
так з таго нядрэнны быў... 

А непадалёк дзвярэй Збігнеў Пяхоў- 
скі з Чарнай Всі Касцельнай, што ў гмі- 
не Чорная-Беластоцкая, вырабляе глі- 


Пушчанскі блакнот 


а Я . аа аман 

Віктар Кабац на фоне сваіх прац. 

У Гарадской бібліятэцы ў Гайнаўцы 
адкрылася выстаўка гайнаўскага маста- 
ка Віктара Кабаца , Пушчанскі блак- 

нот”. Можна на ёй убачыць хуткі аў- 
тэнтычны чорна-белы рысунак, выка- 
наны ў пушчы 1 больш вытанчаную гра- 


няныя гаршчочкі, свісцёлікі, мініяцюр- 
Кі. Зацікаўленне працай народных май- 
строў вялікае. 

Непрыкметна прайшлі больш за дзве 
з паловай гадзіны з рукадзельнікамі. 
Час перанесціся ў канцэртную залу. 
І тут здарылася непрадбачанае -- пра- 
паў ток. Публіка ігосці пачалі нерва- 
вацца, але неўзабаве манцёры ўсё вы- 
правілі. 

На сцэну першым выйшаў калектыў 
.заріаг бточр”, які выканаў музыку на- 
родаў Усходу: Турцыі, Персіі, Арменіі, 
а ў знак прызнання для ,Чарамшыны” 
праспяваў іхнюю песню ,Чом ты нэ 
прышоў”. 

Асаблівы жанр музыкі і такія ж му- 
зычныя інструменты паказаў літоўскі 
калектыў ,5шага5”. У яго выкананні 
можна было пачуць творы ад сярэдне- 
вякоўя па сённяшні час. Рэпертуар ,,5ч- 
(агаза” складалі песні, якія мужыкі спя- 
валі пры піве, на сенажацях ці ў дарозе 
да нарачонай. Публіцы найбольш спа- 
дабаліся вясёлыя мелодыі, якія гучалі 
на вясковых танцавальных вечарынах. 
Чарамшукі ўпершыню пазнаёміліся 
з такімі інструментамі як: канга, арфа, 
рогі, дуда ды ўсялякага віду дудкі ды 
пішчалкі. 

Суботні канцэрт завяршыла выступ- 
ленне , Аркестра св. Мікалая” з Люблі- 
на, які паказаў фальклор гураляў з Па- 
ланінаў. 

Другі дзень мерапрыемства першым 
пачаў калектыў .,Сіегерел” з Новага 
Тарга (Сіегсрей -- так называецца зор- 
ка, якая спадарожнічае цыганскім та- 





Ніпа Ефіміюк прэзентуе вырабы з саломы. 


фіку. На пастэльных 1 алейных працах 
--- працяг тэм адлюстраваных у рысун- 
ках, найчасцей бываюць гэта партрэты 
дрэў, сасны 1 дуба. Найважнейшыя ў Іх, 
па словах мастака, колер 1 клімат лесу. 

Надругім паверсе бібліятэкі размеш- 
чаных было больш за дваццаць прац. 
Сярод іх знаходзяцца карціны двацца- 
цігадовай даўнасці і новыя, намалява- 
ныя зусім нядаўна. У найстарэйшых 
працах лес паказаны рэалістычна, 
а апошнія карціны -- гэта каларыстыч- 
ныя абстрактныя кампазіцыі. Нельга 
на іх заўважыць канкрэтнае дрэва ці 
нейкі прадмет, бо паказана на іх толь- 
кі ігра колераў. 

-- У Гайнаўцы наглядаецца аўтэн- 
тычная цікавасць да мастацтва 1 было 
гэта відаць, калі арганізавалі мы вы- 
стаўкі ў Беларускім музеі. Зараз музей 
перастаў ладзіць экспазіцыі. Атрымаў 
я прапанову ад Гарадской бібліятэкі, 
дзе ў Малой галерэі працы паказваюц- 
ца на калідоры, -- кажа Віктар Кабац. 
-- Усе мае працы, якія прэзентуюцца на 





барам). Разнаколерныя шыкарныя кас- 
цюмы 1 прывабная, чароўная музыка, 
песні і танцы ромаў заваявалі публіку. 
Найбольш прыпалі да сэрца гледачоў 
песні: , Не), зокоту”, ,, Гройка” 1 ,Орэ- 
орэ-сабата” -- народны гімн ромаў. 
У падарунку за цудоўны канцэрт ка- 
лектыў атрымаў букет кветак. 

Беларускі фальклор прэзентаваў ка- 
лектыў . Ліцьвіны” пад кіраўніцтвам 
Уладзіміра Хрыстовіча. Мінскія арты- 
сты з'яўляюцца лаўрэатамі тэлевізійна- 
га фестывалю , Залатыя ключы”. Калек- 
тыў паспяхова выступаў з канцэртамі 
некалькі разоў ў Польшчы і Славеніі. 
У Чаромсе ён заспяваў 1 нам добра вя- 
домыя песні: ,,За туманом нычого НЭ 
выдно”, ., Каліна-маліна”, .,Ой, у лузе” 
ці Ой, у полі озерэчко”. 

Калектыў , Міе ро фгодте” з Сувалкаў, 
які карыстаецца багатым інструмента- 
рыем, паказаў шатландскі фальклор. 
На канец выступіла мясцовая ..Чарам- 
шына”. Кожны нумар праграмы ча- 
ромхаўская публіка ўспрымала несці- 
ханымі воплескамі. Так было да апош- 
няй хвіліны завяршальнага канцэрта. 

ІУ Фолькавыя сустрэчы .,З вяскова- 
га панадворка” ў Чаромсе завяршылі- 
ся паспяхова. Немалая ў гэтым заслуга 
арганізатараў, беластоцкіх сродкаў ма- 
савай інфармацыі 1 спонсараў, перш за 
ўсё Міністэрства культуры 1 мастацтва, 
Павятовага стараства ў Гайнаўцы, 
Маршалкоўскай установы ў Беластоку, 
а таксама іншых арганізацыяў. Кожны 
калектыў у падарунку ад , Чарамшы- 
ны” атрымаў саламяны званочак, які 
заклікае да наступнай сустрэчы. 

Уладзімір СІДАРУК 
Фота Тамары КЕРДАЛЕВІЧ 





выстаўцы, спалучае тэма пушчы, таму 
і называецца яна, Пушчанскі блакнот”. 
Люблю працаваць над пастэльным!і 
карцінамі, бо можна пачаць выконваць 
іх у лесе, а пасля канчаць у майстэрні. 
У алейных працах больш філасофіі 
1 паглыбленага аналізу 1 найчасцей пе- 
раходжу я ў іх да абстрактнасці. Аднак 
тэма пушчы, над якой працую здаўна 
І тут мае сваю працягласць. Пушча так 
багатая, што можна маляваць яе ўсё 
жыццё. 

Майстэрня Віктара Кабаца знахо- 
дзіцца ў белліцэі. Убачыў я там працы, 
прысвечаныя Беларусі. 

-- У наступным годзе думаю аргані- 
заваць у Беларускім музеі вялікую вы- 
стаўку, больш за трыццаць прац, пры- 
свечаных ахвярам Курапатаў. Рысункі, 
графіку 1 алейныя працы рыхтую здаў- 
на. Яны яшчэ не паказваліся. Гэта дру- 
гая, побач назірання за лесам, тэма, над 
якой я працую. 


Аляксей МАРОЗ 
Фота аўтара 


31.10.1999 фа Хе 44 


Краявід з крынсам 


, Мага у Ктту2 Сйгузіцнзоуу роіасгуа 
шеупусй Коўсідіа і Сеткугі, Кібтгу піе гпа- 
гас ўіома ЕКСОМЕМІА зуб ігиа, боі і га- 
аоўс 2і02уіі утаг 2 Кулагаті роа Кугуўет"”. 

Анджэй Струміла 

Прыдарожны крыж з расстайных 
дарог... Абвеяны ветрам, абліты сон- 
цам 1 дажджамі... Стаіць ён адзінокі, 
журботны, пахілены. Чые рукі ствары- 
лі яго? Каго абараняў ён ад заразы, 
войнаў, усялякіх няшчасцяў? І ці аба- 
раніў?.. 





А мо паставілі яго з удзячнасці за вы- 
ратаванне тутэйшых жыхароў ад хва- 
робы, ці ў смутку па страце бліжняга. 
Каб 1 выпадковы прахожы мог прыпы- 
ніцца 1 памаліцца за яго душу... 

Маўчаць крыжы, нямыя сведкі міну- 
лых падзей. Сябры 1 абаронцы нашых 
продкаў. Адны з іх толькі пахіліліся, 
а іншыя ўжо паваліліся, але людзі ста- 
вяць замест іх новыя. Ставяць іх у смут- 
ку ірадасці. Крыж гэта сімвал, які су- 
праваджае хрысціяніна ад моманту на- 
раджэння аж да смерці. Людзі вераць, 
што ён абароніць іх 1 супакоіць. 

У новым альбоме здымкаў вядомага 
майстра мастацкай фатаграфіі Віктара 
Волкава пад загалоўкам ,, Крыж” прад- 
стаўлены крыж як неад'емная часцінка 
краявіду паўночна-ўсходняй Польшчы, 
нашага краявіду. Ён -- свой для баця- 





на, які нерухома стаіць на драўляным 
крыжы, калі Волкаў яго фатаграфуе. 
Яму тут спакойна, ды 1 наваколле з вы- 
шыні выглядае хораша. А тут, не зва- 
жаючы на нікога, пасецца ля крыжа 
конь. На другім здымку авечкі абступі- 
лі крыж. Усе яны тут -- у сябе. І крыж 
-- у сябе. А вось старэнькая каплічка, 
вырэзбленая проста ў дрэве, з распяц- 
цем і акенцам, бадай, для птушак. А тут 
крыж высечаны проста ў камені, пры- 
дарожным валуне. Час патрапіць няш- 

7” чадна знішчыць нават камень, 
і нечая клапатлівая рука старан- 
на замазала вышчэрбленыя дзір- 
кі цэментам... 

Колькі трэба прайсці 1 прае- 
хаць, каб знайсці, а пасля сфа- 
таграфаваць кожны запаўшы 
ў душу аўтара крыж! Яны стаяць 
усюды: ускрай дарогі, на ўзгор- 
ку, у полі, ля вёскі, за стадоламі, 
у жыце, сярод бяроз, у валунах, 
а нават у вадзе, залітыя ў час 
веснавога разліву. 

Найбольш у альбоме драўля- 
ных крыжоў. Часамі яны быва- 
юць вельмі прыгожыя, з цікавай 
разьбой, незвычайнымі арна- 
ментамі ды іншымі аздобамі. 
А часам яны зроблены з дрэва, 
так як яно расце, з сукамі, нешлі- 
фаванага, толькі постаць Ісу- 
са Хрыста рэзбленая. 

Аўтар не піша, адкуль гэ- 
тыя крыжы. Відаць, гэта для 
яго няважна. Істотны для яго 
сам крыж, факт яго існавання. Ён хо- 
ча перадаць людзям яго хараство, 
умельства майстроў, што стваралі 
яго, але перш за ўсё ён імкнецца па- 
казаць душу народа. 

А ёсць і крыжы, зробленыя з ме- 
талу, з рознымі кавальскімі аздоба- 
МІ. Або з металу і каменя. І нават 
драўляныя з металічнымі аздобамі. 
А вось крыж з металу, умураваны 
ў звычайны валун у полі. А вунь 
з валуна вырэзблены ні то крыж, ні 
то чалавечая постаць. 

Аўтара найбольш цікавяць самот- 
ныя, адзінокія крыжы. І сапраўды, 
яны наймацней перадаюць увесь 
боль і роспач чалавечага лёсу. Але 
зрэдку ў альбоме здараюцца здымкі 
цэлага лесу крыжоў (напрыклад, 
з Грабаркі), часамі побач стаяць пра- 





Бярнуць належны гонар 


-- Цяпер свяча не загарыць на магі- 
ле нашага любімага святара, асветніка 
і грамадскага дзеяча, святой памяці 
Парфенія Базылеўскага, але калі зной- 
дзем яго костачкі, вернем яму належны 
гонар, на які заслужыў у мінулым, -- ка- 
жа айцец Яўгеній Падгаецкі, родам 
з Дубін. -- Можа інашчадкі Базылеў- 
скіх знойдуцца, то будуць мець дзе па- 
хіліць галаву і памаліцца. 

16 кастрычніка 1999 года мужчыны 
з Брацтва праваслаўнай моладзі з Гай- 
наўкі разам са святаром Яўгеніем Пад- 
гаецкім перакопвалі зямлю за агаро- 
джаю капліцы, якая знаходзіцца побач 
вёскі Дубіны, шукаючы астанкаў Юлі- 
янііі Парфенія Базылеўскіх. Хаця пошу- 
кі не закончыліся поспехам, бо знойдзе- 
ны былі толькі кавалкі бляхі, праўда- 
падобна з купала капліцы, аднак айцец 
Яўгеній не здаўся 1 будзе шукаць далей. 

У 1940 годзе савецкія салдаты выкі- 
нулі косці а. Парфенія і матушкі Юлія- 
ніі з грабніцы, якая знаходзілася ў цаг- 
лянай капліцы 1 закапалі за агароджаю. 
Жыхары вёскі Дубіны расказвалі, што 

часткова разбурана была і капліца. 
Салдаты скінулі і закапалі побач свята- 
ра купал, павыносілі іконы, а капліцу 
перарабілі на склад амуніцыі. Вяскоў- 
цы гаварылі, што пры такой знявазе хра- 
ма не абышлося без людскіх ахвяраў. 
Ікона Пакроў Божай Маці”, якую ба- 
ец сцягваў басанож, скалечыла яму 
шыю. Ад невялікай раны пайшло зара- 
жэнне крыві і салдат памёр. Пазней са- 
вецкі жаўнер, які ахоўваў склад боепры- 
пасаў у капліцы, застрэліў свайго сябра. 
Звесткі пра а. Парфенія Базылеўска- 
га, якія захаваліся ў дубінскіх парафі- 
яльных дакументах і віленскім архіве 
сабраў а. Яўгеній Падгаецкі. На жаль, 
месца нараджэння 1 паходжання свята- 
ра застаецца невядомым. У 1843 годзе 
са званнем студэнта І разрада закончыў 
ён Літоўскую духоўную семінарыю 
ў Вільні, у 1844 годзе, рукапаложаны 
ў святары, стаў вікарным свайго цесця 
ў Дубінах, а пасля настаяцелем. Слу- 
жыў там ажно да 1885 года з двухгадо- 
вым перапынкам (1851-1853), калі быў 
настаяцелем прыхадскога вучылішча. 





васлаўны і каталіцкі крыжы, у сім- 
біёзе, так, як, зрэшты, выглядае 
1 жыццё тутэйшых жыхароў. А во 
крыж Еўфрасінні Полацкай, а тут 
крыжы, памаляваныя блакітам. 
Волкаву аднолькава дарагі кожны 
крыж -- ці каталіцкі ён, ці права- 
слаўны, хаця маці выхавала яго 
па-каталіцку. 

Тэкст мастака, паэта 1 эсэіста 
Анджэя Струмілы (яго ж 1 графіч- 
ная апрацоўка) ва ўступе да аль- 
бома з'яўляецца асобным раздзе- 
лам гэтага нязвыклага выдання. 
Аказваецца, у даліне Арарата 
ў Арменіі знойдзены крыжы дзе- 
сяцітысячагадовай даўнасці! Ке- 
рамічныя вырабы са знакам кры- 
жа выконваліся на чатыры тыся- 
чы гадоў перад нараджэннем 
Хрыстовым на тэрыторыі Румы- 
н 1 былой Чэхаславакіі. У Егіпце 
ўжо ў ПІ тысячагоддзі перад нара- 
джэннем Хрыста сустракаўся рэ- 
гулярны лацінскі крыж, а ў Кітаі 
знайшлі знак крыжа сярод вараж- 
бітных знакаў на касцях з ХІУ ста- 
годдзя да новай эры. Быў у гісторыі ча- 
лавецтва час, калі крыж выконваў фун- 
кцыю прылады мукі 1 ганебнай смерці, 
якой каралі нізка народжаных злачын- 
цаў (у старажытных скіфаў, у Асірыі, 
Персіі, Месапатаміі 1 ў дзяржаве яўрэ- 
яў). У часы Аляксандра Македонскага 
гэты звычай перанеслі на Захад. 


-- Святар Парфеній Базылеўскі вя- 
домы быў не толькі ў Дубінах, але ва 
ўсёй акрузе, як асветнік 1 грамадскі дзе- 
яч. У 1854 годзе заснаваў ён у Дубінах 
сваю школу, у якой разам з матушкай 
і нанятым за свае грошы настаўнікам 
вучылі дзяцей з наваколля бясплатна. 
Калі ў 1861 годзе яго школа пераўтва- 
рылася ў Народнае сельскае вучыліш- 
ча, стаў яго дырэктарам 1 дзесяць гадоў 
вучыў бясплатна. Яго асветніцкая дзей- 
насць у Дубінах тым важнейшая, што ду- 
бінская школа была першай у акрузе, -- 
расказвае айцец Яўгеній. 

З парафіяльных дубінскіх дакументаў 
можна даведацца, што айцец Парфеній 
Базылеўскі займаў важныя дзяржаўныя 
пасады. Быў дэпутатам следчых спраў, 
а пасля дэпутатам у віленскай акрузе па 
справах вучобы. Гэтая праца не пера- 
шкаджала яго арганізацыйнай і духоў- 
най дзейнасці ў сваёй парафіі. Кіраваў 
будовай Успенскай царквы, якая і цяпер 
стаіць у Дубінах, царквы ў Крыначцы, 
у ЯКОЙ і сёння моляцца вернікі з суседніх 
парафіяў, пабудаваў парафіяльны дом. 
Памёр у 1907 годзе на 86 годзе жыцця. 

-- Для нашых прыхаджан быў аў- 
тарытэтам, хаця б таму, што на ўзор 








У трох першых стагоддзях хрысціян- 
ства крыж не быў дамінуючым знакам 
новай веры. У захаваным раннехрысці- 
янскім жывапісе катакомбаў, у рэльефах 
саркафагаў сустракаюцца: голуб, рыба, 
аліўная ці пальмавая галінка, ослік, паў- 
Лін, якар, баранчык 1 грэцкая манагра- 
ма Хрыстос: СВі-К8о. Трыумфальны па- 
І] ход крыжа пачынаецца толькі пры 
І Канстанціне Вялікім, ад 355 года. 

Вяртаючыся да крыжоў, зарэгіст- 
раваных Віктарам Волкавым, магут- 
ных 1 новых, старэнькіх і патрэска- 
ных, а нават паваліўшыхся, забытых 
1 прыбраных ад нізу да верху кветка- 
міі каляровымі істужкамі, паказаных 
удзень 1 ўначы, пры ўзыходзе сонца 
1 ў імгле, сярод соснаў, лугоў і ля хат, 
калі ўсё цвіце 1 ў зімовы дзень, калі ўсё 
навокал 1 нават кветкі на крыжы пак- 
рыліся інеем, можна з упэўненасцю 
сказаць, што ў альбоме не хапае толь- 
кі аднаго: нотаў. Але ітак, аглядаю- 
чы ўсё гэта хараство, так 1 чуеш ча- 
радзейскую музыку. 

Альбом ., Крыж” быў падараваны 
аўтарамі папу рымскаму Яну Паў- 
лу ІП у часе яго прабывання на Пад- 
ляшшы ў чэрвені 1999 года. 

Ада ЧАЧУГА 

“АіБаит ,Кгау2” -- У. МоІКочм, 
А. 5ЗігитіПо, зу. ВепКоу5КІ, ВіатузіоК 
1999. 


віленскі стварыў два царкоўныя хоры, 
бо раней спявалі ў нашых цэрквах 
толькі псаломшчыкі, -- працягвае ай- 
цец Яўгеній. 

Пасля вайны прыхаджане аднавілі 
капліцу звонку, зрабілі новы купал, 
а ў 1965 годзе перанеслі з рамантаванай 
у Крыначцы царквы частку іканастаса 
з іконамі Збавіцеля і Божай Маці і ад- 
навілі яе ўсярэдзіне. Аднак за агаро- 
джай засталіся яшчэ астанкі дубінскіх 
дабрадзеяў --- святара 1 матушкі. Толь- 
Кі ў 1990 годзе настаяцель прыхода ай- 
цец Васілій Шклярук разам з айцом Яў- 
геніем Падгаецкім выступілі ў мітрапо- 
лію за дазволам на перахаванне астан- 
каў у капліцу 1 па блаславенню святой 
памяці мітрапаліта Васілія і мітрапалі- 
та Савы, з дазволам свецкіх улад рас- 
пачаліся першыя пошукі. 

--- Калі костачку ці дзве знойдзем, бу- 
ду вельмі рады, бо можна будзе ўла- 
жыць іх у труну і памясціць на сваім 
месцы ў капліцы, якая 1 пабудавана бы- 
ла для святара Парфенія Базылеўскага. 
А толькі ж дабра зрабіўшы для нашай 
мясцовасці 1 ваколіцы напэўна заслу- 
жыў на гэта. 

Аляксей МАРОЗ 


У Сусветны тыдзень звяроў 





Сабакі І чалавекі 


Кажуць, найбольш чалавечых па- 
чуццяў шукай у сабакі. І то не ў паро- 
дзістага, панскага, а звычайнага бу- 
рыка з дзеда-прадзеда. А найбольш 
верны 1 чулы будзе цюцька з прытул- 
ку, ці то шчанюк, ці прыбіты жыццём 


і людзьмі бадзяга. Сярод іх трапляюц- 
ца 1сапраўдныя былыя арыстакраты 
---таксы, аўчаркі нямецкія 1 колі, рот- 
вайлеры. Якіх выкінулі з машыны Ці 
прывязалі, на смерць, да дрэва. Або 
не дабілі калом па галаве. Ды хоць іх 
І білі, усё сярод наведваючых прыту- 
лак выглядаюць свайго пана-гаспада- 
ра. Свайго ката. 





Мая сяброўка -- Гарэшка (наступніца Кіці). 


-- Не бярыце шчанят з беластоцкага 
прытулку! -- перасцерагае ветэрынар 
з паліклінікі па вул. Вясёлай І8 у Бела- 
стоку д-р Януш Гулько. Не таму, што 
ён іх не шкадуе. На 100 працэнтаў -- 
яны ўсе хворыя. Цуд, калі набытае там 
шчаня выжыве. Калі не пар- 
вавіроз, дык сап (пасоўка). 
Можа не памагчы прывіўка... 

Купіць шчаня ў беластоц- 
кім прытулку па вул. Далі- 
стоўскай 2 можна ўжо за 20 
злотых. Гэта не заробак для 
д прытулку, але івыдатак не- 
Ш вялікі. У Варшаве такі шча- 
нюк, хоць бы з прытулку на 
Палюху, здаровы, /,зашчэп- 
лены” ад шасці найгоршых 
сабачых хвароб, адолошаны, 
не мае чэрвяў. Называюць 
там набыццё сабакі не пакуп- 
кай,а гадопцыяй”. Мая пля- 
менніца Мартынка марыць 
адаптаваць” сабе такога 
сябра. Прысутнасць звяра 
ў хаце карысна ўплывае на 
развіццё, псіхічнае 1 грамад- 
скае, дзіцяці, вучыць сумленнасці, абя- 
вязку... Спачатку звонім. 

-- Не маем магчымасці зашчапіць 
шчанят ад хвароб, -- кажа кіраўнік 
прытулку Францішак Петшыкоўскі. 

Яшчэ не разумеем, якую рызыку Гэ- 
та можа прынесці. 

Не трэба пытаць пра дарогу ў саба- 
чы азыль. Смурод! Не, не сёння, калі 


Паўсюдны страх перад нябожчыкамі 


Сонца ўжо даўно зайшло. Вяртаемся дамоў трохі пазней, чым заўсёды. 
Калі набліжаемся да мясцовага могільніка, сэрца пачынае калаціцца. Ноччу, 
у глыбокай цішыні, чутны кожны шорхат. Кроў пульсуе мацней, а мы паска- 


раем крок, каб хутчэй дайсці дадому. 


Калі ахоплівае нас неспакой, тады 
праўдападобна мы знаходзімся пад уплы- 
вам распаўсюджанага ва ўсім свеце па- 
вер'я, што душы памерлых могуць дапа- 
магаць або перашкаджаць жывым. Такая 
перакананасць у многіх краінах свету спа- 
радзіла забабонныя традыцыі. Напры- 
клад, звычай узводзіць у месцы чыёйсьці 
трагічнай смерці домік з крыжам, у якім 
гараць свечкі, да якога ўскладаюцца квет- 
кі, каб такім чынам аказаць увагу да ду- 
шы памерлага і дапамагчы ёй. 

Ходзяць таксама расказы аб духах, 
якія з'яўляюцца апоўначы 1 палохаюць 
людзей з прычыны нейкіх здарэнняў у мі- 
нулым. 


У іншых народаў вераць, што душы 
продкаў знаходзяцца ў небе 1 безупынна 
наглядаюць за жывымі членамі сваіх сем”- 
яў. Упэўнены яны таксама ў тым, што ду- 
шы распараджаюцца звышнатуральнай 
сілай, дзякуючы якой могуць падтрымоў- 
ваць і ахоўваць сваіх родных на зямлі або 
падвяргаць іх пакаранню. 

Ва ўяўленні некаторых людзей, пры 
крыжах, якія стаяць на граніцах вёсак 1 на 
ростанях, можна ноччу сустрэць Душы 
пакутнікаў, які зводзяць адзінокіх ванд- 
роўнікаў. 

Аднак ёсць яшчэ 1 народная прыказка: 
,У страху вочы вялікія”. 

Міхал МІНЦЭВІЧ 


Няздзейсненая ідэя прафесара 


Шульца 






Магіла праф. Ежы Шульца ў Паўлінаве. 


У 1970-х гадах прафесар хірургіі 
Ежы Шульц з Варшавы, ураджэнец 
Паўлінава, прапанаваў стварыць лан- 

дшафтны парк на рацэ Нурцы, у састаў 
якога ўваходзіла б заходняя частка Ар- 
лянскай гміны. Пра гэтую ідэю арлян- 


ў гэтай установе ,адыкрыты дзень”, 
у Сусветны тыдзень звяроў. Гам сёння 
чысцей, урэшце адгрэблі гаўно, якое лЯ- 
жала, ледзь прайсці. А тады... Шчаню- 
кі клубуюцца ў адным кутуху. Харо- 
шыя. Усе малюпасенькія, некаторыя 
яшчэ сляпыя, забраныя ад матак. А дзве 
большыя, прыгожыя тэр'еркі, якім бу- 
дзе за два месяцы. Адна жвавая, аж све- 
ціцца, другая вяла сядзіць, відаць, ёй 
вельмі кепска. Мо хворая? Бярэм увіш- 
ную Кіці. Не ведаем, што яна таксама 
ўжо .спісаная”. Не ўсыпілі сучачак 
толькі таму, што такія прыгожыя, маг- 
лі б знайсці пакупнікоў. Дарэчы, сярод 
катлуючыхся шчанюкоў самчыкаў ня- 
ма. Усе пойдуць у яму, што ж зробіш... 

І той віск, крык, ні то гоман, ніто ней- 
кі бітоўны перакліч! Мартына тлума- 
чыць галашэнне жывёл: , Яны крычаць 
усе «Мех тпіе!!! Ме? пліе!»” Гэта дзеля 
яе бярэм няшчасную Кіці 1 Мартына бу- 
дзе праз пару дзён асістэнткай лекараў 
Януша Гулько і Анджэя Ярашэвіча 
ў клініцы пры ратаванні яе жыцця. 

Двухгадзінныя кропельніцы, вітамі- 
ны, уколы ад разрываючых ванітаў, ад 
болю. Жывая кроў. Кіці дома акурат- 
ная, стараецца не брудзіць, але што зро- 
біш, калі яе стрававальныя шляхі -- ад- 
на жывая рана. Але кожны дзень пра- 
жыты ёю дае шанц. Трэція суткі, чац- 
вёртыя... У жылках на худзенькіх лап- 
ках няма месца, дзе калоць. Добра, што 
Кіці не абязводзілася... 

-- Усе шчанюкі з беластоцкага пры- 
тулку -- гэта трэці сорт сабак у лячэб- 
ніцы, -- кажа Я. Гулько. -- Каліб ім 
там адразу зрабілі прывіўку ад хвароб, 
далі сываратку, мелі б шанц выжыць. 
Парвавіроз не лечаны -- смяротны 
ў ста працэнтах. Лечаны -- палова шан- 
цу на выжыццё. Шчаня мае менш шан- 
цаў, чым дарослы сабака. А яшчэ гор- 


Як будзе далей? 


Такое пытанне задаюць часта сяляне 
Нараўчанскай гміны, калі ідзе гутарка аб 
пашырэнні Белавежскага парку. 

Рашучая большасць гаспадароў пуш- 
чанскіх вёсак ацяпляе свае дамы драўні- 
най. Яны купляюць у надлясніцтве апал, 
пілуюць, колюць, сякуць, складаюць дро- 
вы ў кастры. За лета драўніна высыхае 
1 дасканала гарыць зімой у печах. 

Ужо некалькі добрых гадоў як надляс- 
ніцтва не прадае грабіны 1 дубіны. 

Людзі не разумеюць гэткага дзіўнага 
распараджэння. Упадзе ў лесе ад старас- 
ці дуб ці граб, а яго купіць нельга. Нават 
галлё гэтых дрэў не прадаецца. Дзіўная 


скім радным напомніў Мікалай Кадлу- 
боўскі на ХІ сесіі Рады гміны. , Але мы 
тады, ія асабіста таксама, паставіліся 
да гэтага абыякава, -- сказаў прамоў- 
ца. -- Аднак сёння справа даспела да 
таго, каб ажыццяўленнем справы за- 
няцца сур'ёзна”. 

Мікалай Кадлубоўскі выконвае ця- 
пер абавязкі павятовага раднага. Пры- 
забытую ідэю прафесара Шульца пра- 
пагандуе ён цяпер на форуме Рады па- 
вета ў Бельску-Падляшскім. 

-- Я на вераснёўскай сесіі выступіў 
перад павятовымі дэпутатамі з прапа- 
новай стварыць на граніцы Кляшчэлеў- 
скай, Боцькаўскай і Арлянскай гмін 
ландшафтны парк. Войт з Боцькаў пад- 
трымаў мяне. 

Павятовы радны Мікалай Кадлубоў- 
скі выказваецца за стварэнне ў Орлі ку- 
пальнага басейна, паколькі ніводная 
гміна ў павеце не мае такой чыстай рэч- 
Кі як Арлянка. Падтрымаць ініцыяты- 
ву заклікаў ён мясцовых радных. 

-- Усю дакументацыю праекта лан- 
дшафтнага праку прафесар Шульц пе- 
радаў сваёй дачцэ, біёлагу па адукацыі, 
--- паведаміў радным старшыня Рады 


шы -- сап, які найчасцей атакуе, пара- 
лізуе нервовую сісТЭМУ.... 

Кіці танна дасталася. За яе далі толькі 
20 злотых. За столькі ж можна даць ёй 
укол на лягчэйшую смерць. Мартынка 
жахаецца: ,, Як вы ўвогуле можаце мер- 
каваць, што Кіці можна ўжо ўспыпіць?! 
Як можна даць камусьці ўкол на смерць! 
Толькі таму, што гэта не чалавек”?! Чала- 
веку, вось, нельга. А яна пакутуе стра- 
шэнна, і слова сказаць не можа. Маў- 
чыць, сцяўшы зубы. Гэта несправядлі- 
ва!!!” Мартынцы дзесяць гадоў. Для яе 
незразумелая смерць кожнае істоты. Хто 
даў нам права рашаць, пытае, ці даць ка- 
мусь укол і ўсмярціць яго. ці разважаць, 
ці далей ратаваць? Але нават не вельмі 
ў тое яшчэ верыцца... І тыя грошы, гро- 
шы... Ужо ў дзесяць раз больш выдалі мы 
на лекаванне, чым сама Кіці каштавала. 

Чацвёртыя суткі. Учора была выраз- 
ная паправа. Радаслаў і Мартыцпка це- 
шацца: ,Будзе жыць наш сабачка!” За- 
трымаўся крывацёк, тэмпература ста- 
більная. А надругі дзень, памятны заць- 
меннем сонца, Кіці траціць прытом- 
насць. Сап. Кропельніцы, вітаміны. Гры 
апошнія візіты. Як добра, што жывем 
тры хвіліны ад клінікі... А пад поўнач Кі- 
ці закрычала. Як чалавек. Умірала. 

Калі б не забралі яе з прытулку, здДох- 
ла б там тыдзень раней. Без імя, без слёз 
дзяцей, што яе выбралі на сябра. Без 
роздумаў дзесяцігадовай дзяўчынкі пра 
права на жыццё 1 справядлівасць. І ма- 
ёй, матчынай свядомасці, што не пры- 
гожыя словы вучаць, а дзеянні, 1 што 
ў такія моманты дзеці найбольш разу- 
меюць, што значаць словы быць папам 
стварэння, кім даручыў быць чалавеку 
Бог, і што тое, што рухае сусветам - 
гэта любоў да ўсяго жывога... 

Міра ЛУКША 
Фота аўтара 


логіка: Сам не гам 1 каму не дам”. Каму 
карысць ад таго, што дрэва гніе, марну- 
ецца? Хіба толькі лясным чарвякам 1 на- 
сякОомМЫыМ? 

Мясцовы народ супраць пашырэння 
парку таму, што парк ітак аграмадны, 
а шмат людзей страціць працу. 

Ахова прыроды -- справа важная, але 
адным чыстым паветрам людзі жыць ние 
могуць. Пра чалавека таксама трэба па- 
думаць. 

Эколагі з Міністэрства асяроддзя па- 
вінны пайсці на кампраміс. Гэта значыць 
пакінуць на ўскраінах пушчы тры існую- 
чыя надлясніцтвы, якія будуць весці ра- 
зумную лясную гаспадарку. 

Мікалай ВАРАНЕЦКІ 


гміны Яўген Зінкевіч, жыхар Маскоў- 
цаў, распаложаных побач Паўлінава. 
-- Калі трэба, магу наладзіць кантакт 
з роднымі прафесара, якія штогод пры- 
язджаюць у Паўлінава на канікулы. 

Прафесар Ежы Шульц -- асоба вя- 
домая ва ўсёй Польшчы. Памяць яго 
трэба вярнуць на радзіме -- у Арлян- 
скай гміне. Аднак большасць радных 
слухала выступленні з нейкім недаве- 
рам, а адзін з удзельнікаў сесіі прыраў- 
наў ідэю стварэння ландшафтнага пар- 
ку з колішнімі рэзервацыямі індзейцаў 
у Амерыцы. 

Хх жж 

На занядбаным могільніку ў Паў- 
лінавае стаіць напаўразбураная рода- 
вая капліца Шульцаў з Паўлінава. 
Побач -- магіла прафесара Ежы 
Шульца з верасня 1996 г. з бярозавым 
праваслаўным крыжам. Ажыццяўлен- 
не праекта стварэння ландшафтнага 
парку на Нурцы было б ушанаваннем 
памяці вядомага хірурга, які ўзлюбіў 
роднае Паўлінава 1 застаўся верным 
Арлянскай зямлі да апошніх дзён 
свайго жыцця. 

Міхал МІНЦЭВІЧ 


31.10.1999 ба Хе 44 


Гісторыя навыварат 


Калісьці мне здавалася, што толькі 
камуністы 11м падобныя фальшуюць 
у жывыя вочы гісторыю і здарэнні гла- 
бальнага значэння апісваюць на свой 
капыл, так, каб воўк быў сыты 1 авечка 
цэлая. Але, на жаль, цяперашнія дэма- 
краты таксама фальшуюць гісторыю, 
што агідна яе чытаць. У мінулым годзе 
па сваёй пошце пачаў я купляць поль- 
скі гістарычны часопіс пра апошнюю 
вайну. Гэты тыднёвік з каляровымі ма- 
люнкамі аб падзеях другой сусветнай 
вайны называецца .,,багеіу “Уоўеппе”. 
У ім перадрукі некаторых колішніх ва- 
енных газет 1 разважанні цяперашніх 
нашых гісторыкаў як гэта вайна адбы- 
валася ў іх вачах 1 меркаваннях. Божа! 
-- што яны вычаўпаюць на старонках 
-- гэта жах! Дзякуючы гэтаму часопі- 
су, я даведаўся пра сапраўдны” ход 
вайны 1 што найлепшымі ваякамі былі 
там палякі, амерыканцы, англічане, 
французы, а таксама немцы і японцы, 
хаця апошнія былі ворагамі. Камандны 
састаў, які лічаць геніяльным, таксама 
быў у іх. І зброя найлепшая выпускала- 
СЯ іІХНІМІ заводамі 1 фабрыкамі. А савец- 
кія войскі, камандны састаў 1 зброя -- 
на шэрым апошнім месцы. Пра рускіх 
пішуць дурноту 1 адзін абман, каб пад- 
лізацца тым, хто рускіх за людзей не лі- 
чыць. Але ж нават чалавек малаадука- 
ваны, але не шавініст, ведае ў нас, што 
найбольшы цяжар гэтай крывавай вай- 
ны лёг на галаву 1 плечы Савецкага Са- 
юза. Хай там гэты першы год -- 1941 
-- 1 палова другога, 1942 года былі цяж- 
кія 1 непаспяховыя для саветаў (так 
склалася па віне самога Сталіна) але 
пазней, асабліва пасля Сталінградскай 
бітвы, перавага перайшла на бок савец- 
кіх войск і спыніць гэтае не было сілы, 
І нават без дапамогі заходніх саюзнікаў 
Расія перамагла б гітлераўскую махіну. 
Ясна, што вайна прадаўжалася б на- 


многа больш 1 большыя былі б ахвяры. 
Напэўна варта падзякаваць амерыкан- 
цам і англічанам за дапамогу, якую яны 
аказалі Расіі, але баронячы рускіх яны 
ў першую чаргу абаранялі сябе. А калі 
саюзнікі адкрылі другі фронт на Заха- 
дзе? Улетку 1944 года, калі рускія гналі 
немцаў ажно пыл курэў! А адкрылі той 
фронт баронячы сваіх палітычных ІН- 
тарэсаў, каб бальшавікі не захапілі ўсю 
Еўропу пасля перамогі над ворагам; 
і так было б! А савецкія палкаводцы бы- 
лі намнога лепшыя ў сваім мастацтве ад 
славутых польскіх, амерыканскіх 1 анг- 
лійскіх афіцэраў; даказала гэта жывая 
гісторыя. І калі б не рускія, дык палякі 
пайшлі б следам за жыдамі, а мы былі б 
нямецкімі вечнымі парабкамі. Часопіс 
»батеіу Моўеппе” ўжо да нас не прыхо- 
дзіць 1 праўду кажуць, што хлусня мае 
кароткія ногі. Адна бяда, што фальшы- 
вай гісторыі навучаюць у школе 1 дзеці 
вераць гэтаму. Нашай дэмакратыі не 
спадабалася пастава Беларусі, Украіны 
1 Рас; дзяржавы гэтыя даказалі, што 17 
верасня 1939 года было не нападзенне 
і акупацыя Заходняй Беларусі і Заход- 
няй Украіны, а вызваленне гэтых зя- 
мель. На гэту тэму можна многа розна- 
га гаварыць, а мая выснова наступная: 
палякі сілаю захапілі ў 1920 годзе неза- 
конныя для іх землі ад бальшавікоў -- 
і якадзіну насадукаваны і разумны ча- 
лавек, Павел Дземяновіч, гаварыў: 
Рыжскім нажом раскроілі Беларусь, гэ- 
та для нас сорам 1 ганьба”. І 17 верасня 
1939 года бальшавікі сілаю адабралі 
сваё ад палякаў. Нашым дзецям адкры- 
лі яны школы іто на высокім узроўні, 
бо чатыры класы міжваеннай польскай 
школы вучылі толькі чытаць і лічыць. 
Палякі павінны быць удзячны Сталіну, 
і мы таксама, што ён пасля вайны Бе- 
ласточчыну аддаў ІМ. 

Мікалай ПАНФІЛЮК 


Незвычайны кватарант 


Падышла восень, наступілі халодныя 
дажджавыя дні. Птушкі адляцелі ў цёплыя 
краіны. Яшчэ ў панядзелак, 11 кастрыч- 
ніка, убачыў я апошніх жураўлёў. 

-- Хочаш убачыць бусла? -- усміхаю- 
чыся запытаў мяне Міхась Б. 

--. Якога бусла? -- пытаю. 

--- Звычайнага, які жабак на сенажацях 
лапае ды дзяцей падкідае, -- прабаваў 
жартаваць калега, але зараз сур'ёзна зая- 
віў: -- У Сцяпана Бішчука знаходзіцца 
бусел. Мо пазвоніш недзе, каб птушку на 
зіму забралі, бо цяжка будзе пенсіянеру 
пракарміць бусла. Ён жа толькі жабамі 
харчуецца. 

Вяртаючыся дамоў я заглянуў на пана- 
дворак Сцяпана Бішчука, а ўбачыўшы 
яго запытаў: 

--- Дзе твой кватарант? 

-- Пра бусла пытаеш, -- усміхаючыся 
кідае ў мой бок селянін. -- Вунь, спіць, ка- 
ЛЯ КУХНІ. 

Сапраўды так і было. Бусел стаяў на 
адной назе, звесіўшы галаву ўніз. 

--- Як ён да цябе трапіў? -- пытаю ад- 
навяскоўца. 

-- Кабыла пасвілася каля рэчкі. Я ад- 
вячоркам пайшоў забраць яе дамоў. Ба- 
чу, бусел побач ходзіць. Ды не ўцякае. 
Калі я накіраваўся дамоў, бачу, іён за 








мною крочыць. Так мы апынуліся на ся- 
дзібе. А зараз і не пазбавішся. Непрадба- 
чаны кватарант... 

-- [чым ты яго корміш? 

-- Хлеба не хоча, толькі бараніну, 
і гэта маладую. Старой не есць. Ужо 
больш за тры кілаграмы мяса пайшло, 
--- заяўляе гаспадар. -- А хто мне за гэ- 
та зверне? 

Нібыта смешна. Невялічкая дробязь -- 
камусьці падумаецца. А чалавеку сапраў- 
ды праблема. Птушку не хоча пакінуць 
самую сабе, 1 грошай на мяса выкідаць 
шкада. 

Я абяцаў уладкаваць справу. Спадзя- 
юся, што супольна вырашым праблему 
і кузаўскі бусел на зіму знойдзе свайго 
апекуна. 

Уладзімір СІДАРУК 


Эрггедат поуа ац(іота- 
Сустпа Ііпіе Чо ргофіаКсіі 
зууакоў МузКауіс2пуса. 


ё 0602 348 949 













Сесія бельскіх павятовых радных 


14 верасня 1999 г. адбылася ХІУ сесія 
Рады Бельскага павета. Павятовыя дэ- 
путаты падчас пасяджэння вырашылі не- 
калькі спраў. Напрыклад, Рада выказа- 
лазгоду на заключэнне пагаднення з УП- 
равай горада Беластока наконт абслугі 
камісіі па інваліднасці. Адначасна рад- 
ныя лічаць, што ў будучым годзе ў Бель- 
ску --- маючы на ўвазе інтарэс пажылых 
І хворых людзей -- неабходна стварыць 
такую камісію для жыхароў Бельскага, 
Гайнаўскага 1 Сямятыцкага паветаў. 

Радныя адтэрмінавалі разгляд інфар- 
мацыі аб становішчы ў галіне натураль- 
нага асяроддзя і добраўпарадкавання 
адходаў на тэрыторыі павета з прычы- 
ны несумленнай падрыхтоўкі матэрыя- 
лаў. Напрыклад, пісалася ў іх, што 
ў Арлянскай гміне ёсць 9 км каналіза- 
цыйнай сеткі і працуе мясны завод, ка- 
лі ў сапраўднасці ні масарні, ні каналі- 
зацыі ў Орлі няма. 

Многа ўвагі на сесіі было адведзена 
становішчу сялян. Найбольшы гаспа- 
дарчы заняпад наглядаецца ў Арлян- 


ВЕР - НЕ ВЕР 


Астроне! Прысніўся мне дзіўны сон. 
Развальваецца старая хата. А мо гэта 
было нейкае вялікае памяшканне. Не 
памятаю, ці была там страха. Мы былі 
там спачатку з мамай, пасля яна ку- 
дысьці пайшла. Не ведаю, ці гэта была 
мая хата, але ў мяне было такое ўражан- 
не, што я магла яе ўзяць сабе. 

Раптам сцены, адна за другой, пача- 
лі валіцца. Як домік з карт. Я ўцякла. 
Разглядаюся, ці няма там кагосьці, 
перш за ўсё шукаю майго малога. Не, 
яго тут няма. 

А праз пару дзён ізноў мне сніцца 
дом. Сцен не памятаю, але памятаю 
страху. Яна была з нейкага матэрыялу: 
Ні то брызент, ні то іншая тканіна. 
У многіх месцах гэты каляровы, з ма- 
люнкамі нібы брызент парваны, як бы 
працёрты. У мяне ёсць папяровы пла- 
стыр. Я пачынаю заклейваць ім дзіркі, 
спалучаць лопнуўшы матэрыял. 

Два сны, крыху падобныя, хоць снНІ- 
ліся не ў адну ноч. Што могуць яны 
абазначаць? МІРА 


скай, Бельскай 1 ўсходняй частцы Боць- 
каўскай гмін, у якіх пераважная боль- 
шасць насельніцтва ўтрымоўваецца 
ўжо з пенсій. Радны Мікалай Кадлу- 
боўскі з Рыгораўцаў прапанаваў, каб 
на сутыку гэтых гмін стварыць ланд- 
шафтны парк, таму што ў гэтым мес- 
цы былі калісьці зялёныя тарфянікі, 
якія з цягам часу падвяргліся разбурэн- 
ню. Прапанове супрацівіўся Аляксей 
Бужынскі з Бельска, які запіранне лю- 
дзей у скансэнах лічыць недаразумен- 
нем. Аднак М. Кадлубоўскага падтры- 
малі яшчэ двое радных. 

У далейшай частцы сесіі радныя 
адобрылі дамову аб датацыі з Нацыя- 
нальнага фонду аховы асяроддзя 
з прызначэннем яе на мадэрнізацыю 
кацельняў. Пасяджэнне закончылася 
выездам радных у Вышкі з мэтай азна- 
ямлення на месцы з праблемамі гэтай 
гміны. Такім чынам павятовыя рад- 
ныя закончылі цыкл гаспадарскіх Ві- 
зітаў у гмінах Бельскага павета. 

Міхал МІНЦЭВІЧ 


Міра! Ты ўжо, бадай, і сама адгада- 
ла, што сон твой нядобры. Вынікае 
з яго, што нешта ў тваім жыцці пахіс- 
нецца. 

Хата з першага сну, здаецца, была 
без страхі. Нішто яе не прыкрывала на- 
дзейна, не хавала жыхароў ад дажджу 
і спякоты. А пасля ісцены гэтай хаты, 
яе падпора, пачалі, адна за другой, ва- 
ліцца, як домік з карт. Табе стала 
страшна. Ты шукаеш свайго малога, ці 
хаця ён не застаўся ў гэтым доме, ЯКІ 
развальваецца на вачах. Праўда, дом 
гэты не твой, але ж ты маеш свядомасць, 
што ён можа быць твой у любы момант. 
Дык 1 справы гэтага дома могуць даты- 
чыць цябе ці тваёй сям”і. 

Дом з другога сну запамятаўся табе 
перш за ўсё дзякуючы яго страсе. Зроб- 
лена яна была з нейкага матэрыялу Ці 
брызенту, хаця каляровага 13 малюн- 
камі, то ў многіх месцах працёртага, 
палопанага. Ты яго пачынаеш склей- 
ваць папяровым пластырам, але невя- 
дома, ці надоўга яго хопіць, ці будзе гэ- 
та трывалы рамонт. Значыць, ізноў 
у тваім доме (чытай: жыцці) нешта 
»пратрэцца”. АСТРОН 


Будзе больш тэлефонаў 


Яшчэ да канца гэтага года жыхары На- 
раўчанскай гміны атрымаюць 400 новых 
тэлефонаў. Устанаўліваюць іх работнікі 
Аддзялення сувязі ў Гайнаўцы. Будзе 
больш тэлефонаў між іншым у вёсцы Ма- 
сева. Зараз леснікі згадзіліся на праклад- 
ку новага тэлефоннага кабеля цераз част- 
ку Белавежскай пушчы. 

Варта адзначыць, што ў некаторых вё- 


ИІ. Пірома 253. 


Паведамленне Радые Рацыя 


Управа Радыё Рацыя аб'яўляе набор кандыдатаў у журналісты ў Бе- 
ластоцкую студыю Радыё Рацыя. Кандыдаты павінны выдатна вало- 
даць беларускай мовай, мець адпаведную дыкцыю, выявіць свае жур- 
налісцкія здольнасці. Набор кандыдатаў будзе праводзіцца на кон- 
курснай аснове. Тэрмін падачы заяў -" 10 лістапада 1999 года. 

Заяву і аўтабіяграфію даслаць трэба па адрасе: 15-424 Віаіузіок, 


сках Нараўчанскай гміны тэлефоны ма- 
юць амаль усе, хто толькі гэтага жадаў. 
Найбольш абанентаў у Нараўцы, Ста- 
рым Ляўкове, Новым Ляўкове, Міклашэ- 
ве, Лешуках, Заблоччыне, Ахрымах, Гуш- 
чэвіне, Плянце 1 ў Семяноўцы. Яшчэ жа- 
даюць яго мець у сябе дома некаторыя 
жыхары Плянты, Масева 1 Леснай. 

(гай) 

1]. Тсгтіп ўріаё па ргспутсга:е па 
І Куагаі 2000 г. пріужа 5 рпібпіа 1999 г. 

расаюз, як ты мне мілы...» 


Фота Міхала МІНЦЭВІЧА 


а 


Галерэя .Ніўкі” 


«Е 





Фрашкі пра нашых 


Сябры 


Не давалі спаць Суседзям сябры ад кілішка. 
Што зарэзалі, сабралі -- усё з'елі без лішка. 
А яшчэ, як ноччу спалі, абабралі хату. 
Тое, што найдаражэйша, дасталася свату. 
Падказалі паліцыянтам, званком ананімным, 
Што яны, якраз Суседзі, элемент злачынны. 
Калі тыя, на павестку, пагхалі ў гміну, 
Узяліся за ўсю рэшту, звялі да руіны. 
Так, браткі па вёсках, ведайце, з кім піці, 
Бо сябры, нібы ад сэрца, аскубуць да ніці! 
А яшчэ 1 адмыслова спаскудзяць апіпію, 
Бо гэта вас зробяць зладзеямі ў гміне. 

-. Вандал АРЛЯНСКІ 


 Двухлітарная крыжаванка 


спадніцы, 2. Сіман, славенскі літаратар 
(1835- 69), 3. тулава чалавека, 4. спіць, 
а служба ідзе, б. распаўсюджвальнік, 
8. праліў іархіпелаг у групе астравоў 
Рукю, 9. адходы, 11. вялікая паўднёва- 
амерыканская яшчарка, 13. псеўданім 
Іосіфа Джугашвілі, 14. Балеслаў, поль- 
скі пісьменнік (1847-1912), 15. горадна 
паўночным захадзе Чэхіі. 
(ІШ) 

Рашэнне крыжаванкі складуць літа- 
ры з пазначаных курсівам палёў. Ся- 
род чытачоў, якія на працягу месяца 
дашлюць у рэдакцыю правільныя ра- 
шэнні, будуць разыграны кніжныя 
ўзнагароды. 

Адказ на крыжаванку з 38 нумара 

Гарызантальна: града, амплітуда, сі- 
фон, амега, Ака, раствор, ягаднік, акт, 
аванс, асцюк, рэкардыст, арэна. 

Вертыкальна: палітык, , Гапон”, 
ашука, амфітэатр, апендыцыт, скаба, 
аміяк, ара, аят, квартэт, секта, Арыка. 

Рашэнне: Мікола Бушко. 

Кніжныя ўзнагароды высылаем Лу- 
кашу Пацэвічу з Беластока і Казіміру 
Радошку са Свебадзіцаў. 





Гарызантальна: І. горад на поўначы 
Балгарыі, 3. Мануэль, мексіканскі ма- 
стак і архітэктар (1757--1816), 5. паўд- 
нёвая паўхмызняковая расліна, якой 
пупышкі ўжываюцца як прыправа, 
7. бацька, 9. нешарыят, 10. Кастусь, кі- 
раўнік студзеньскага паўстапня на Бе- 
ларусі, ІІ. гульня, 12. бельгійскае мя- 
стэчка на паўночным усходзе Брабан- 
та, 14. становішча зубоў пры стуленых 
сківіцах, 16. горад у Палесціне між Іе- 
русалімам 1 Назарэтам, 17. расійскі го- 
рад на ўсходзе Ленінградскай губерні. 

Вертыкальна: 1. паласатая 1 клятча- 
стая ўкраінская тканіна 1 чатырохву- 
гольны адрэз яе, які носіцца ў якасці 





Пра футбол 


Апошнімі тыднямі ў польскіх срод- 
ках масавай інфармацыі царыў футбол, 
а дакладней кажучы эмоцыі, звязаныя 
з апошнім адборным для фіналаў чэм- 
піянату Еўропы матчам польскай збор- 
най. Любімцы польскіх балельшчыкаў 
не апраўдалі вялікіх спадзяванняў, ЯКІ- 
мі тых жа балельшчыкаў фаршыравалі 
згаданыя СМІ. Пасля завяршальнага 
пройгрышу шведам тыя ж самыя СМІ, 
якія яшчэ некалькі дзён раней трубілі 
ў нямыя галасы пра ўдзел сваіх арлоў 
у фіналах, сталі пісаць пра іх разгром, 
а любімы нашымі беластачанамі трэнер 
Януш Вуйшк быў вызвалены загадчы- 
камі польскага футболу ад займаемай 
пасады. Ні журналісты, большасць якіх 
мабыць у футбол гуляла толькі на эк- 
ранах тэлевізараў, ні тым больш вар- 
шаўскія футбольныя вярхі неяк не ха- 
целі заўважыць, што іх зборная закон- 
чыла адборачныя гульні на трэцім мес- 
цы ў групе, набраўшы столькі ж пунк- 
таў, што ізборная Англіі, якая ў рэй- 
тынгах спецыялістаў каціруецца намно- 
га вышэй за нашых арлоў. 

І вось на мой правінцыянальны ро- 
зум і здаецца, што за паказаны вынік, 
значыць за роўную з англічанамі коль- 
касць пунктаў, варшаўскія футбольныя 
стырнавыя павінны быць удзячны трэ- 
неру Вуйціку. Бо ж калі глянуць на тых 
нашых змагароў, якім трэба было забі- 
ваць больш галоў у вароты сапернікаў, 
чым прапускаць у свае, дык трэба толь- 
кі дзівавацца, якім цудам трэнеру ўда- 
лося змабілізаваць іх да прыстойнага 
высілку. У нашым кутку свету вартасць 
футбаліста правяраецга ў найлепшых 
еўрапейскіх клубах: колькі там арлоў” 
выходзіць у асноўным саставе? А коль- 
кі шведаў, англічан ці балгараў? Тава- 
рыская гульня з Іспаніяй не пакінула хі- 
ба ніякіх сумненняў наконт магутнасці 
нашага футбольнага .,мацарства”, ха- 


яну 








ця расійскія суддзі і стараліся як маглі 
дапамагчы сваім братам-славянам пе 
залічваючы паловы правільна забітых 
іспанцамі галоў. 

У нашай краіне ўцарылася пёрака- 
нанне, што калі выказваюцца нёйкіяЯ 
страсці, то павінны яны абавязкова 
ажыццявіцца. На выпадак спаборцш- 
цтва з англічанамі тыя страсці распаль- 
валі падзеі дваццацішасцігадоваій даў- 
насці, калі польскім футбалістам удало- 
ся адстараніць англічан ад фіпалаў чэм- 
піянату свету. І хаця з тае пары заступ- 
нікі радзімы сучаснага футбола неад- 
нойчы ўражальна даказвалі нашым цу- 
даверцшкам сваё вяршэнства, усё ж такі 
нашаму найяснейшаму балельшчыцтву 
здаецца, што менавіта яго любімцы ЛУу- 
наюць у футбольных хмарах, а іншых 
засмоктвае дрыгва. 

Распісаўся я пра страсці польскіх ба- 
лельшчыкаў, а вось пра такія ж прабле- 
мы беларускіх не згадваю, хаця 1 збор- 
ная Беларусі змагалася ў адборных 
гульнях за чэмпіёнскае званне. І апыну- 
лася яна ў пайніжэйшым радочку гру- 
павай табліцы, хаця двойчы сыграла 
нярозыгрышна з традыцыйна даволі 
высока каціраванай зборнай Італіі, 
а беларускім футболам загадвае сам 
прэзідэнт Лукашэнка. Аднак я пе ведаю, 
ці ў беларускіх футбольных хмарах раз- 
радзілася нейкая бура з тае простае пры- 
чыны, што ў сваім тэлевізары магу гля- 
дзець нейкія заснежаныя контуры, ЯКІЯ 
з Беларускага тэлебачання фільтруе 
ў кабельную беластоцкую сетку фірма 
ЕГРО5, а заміж нармальнага голасу ма- 
гу пачуць толькі такі шум, якім некалі 
глушылі ў нас перадачы , Вольнай Еўро- 
пы”. І не ведаю, ці там за вынік распла- 
ціўся трэнер зборнай, як у нас Япуш Вуй- 
ЦІК, ці мо вярхоўны футбольны загад- 
чык, як у нас Мар'ян Дзіюровіч... 

Адам МАНЬЯК 





.,Даўціпы” Андрэя Гаўрылюка 


-- Чаму ксяндзы не даюць разводаў? 
-- Бо хто б ім тады зайздросціў? 
“ж ж 
На дзвярах майстэрні вісіць картач- 
ка: ,, Закрыта. Шавец”. 
Каля яе вісіць другая: ,А я яго зараз 
прывяду. Жонка шаўца”. 
“ж ж 
Журналіст гутарыць з рабочым на 
прадпрыемстве: 
-- Як доўга вы тут працуеце? 
--- З таго часу, калі пасля двух выга- 
вараў прыгразілі мне звальненнем. 
“ж ж 
Маладажочы рыхтуюціг'а да Куцці: 
--Ціты ўжо забіў тую рыбу? -- пы- 
тае жонка. 
--- Так: утапіў яе. 


Гутараць дзве замужнія сяброўкі: 

-- Кожны мужчына хоча ажаніцца 
з жанчынаю дурнейшаю за яго... 

-- Пэўна гэта сказаў табе твой муж? 

-- Не, твой. 

Хх ж ж 

-- Каторы муж быў табе лепшы: пер- 
шы ці другі? 

-- Калі так добра падумаю, дык да- 
ходжу да высновы, што найлепшы бу- 
дзе трэці. 


ах ж 
-- Бачу, -- кажа цырульніца кліен- 
ту, -- што вы настойліва хочаце даве- 


дацца, ці ў мяне сёння свабодны вечар. 
Спытайце пра гэта майго мужа, які за- 
раз будзе вас брыць. 





